

مسئلہ تقدیر کے موضوع پر ایک نادر و نایاب تحریر کی اٹھاون / ۵۸ سال بعد اولین تحقیقی اشاعت

إِلْهَامُ الْقَدِيرِ فِي مَسْئَلَةِ التَّقْدِيرِ

مفتی اعظم پاکستان

علامہ مفتی محمد صاحب داد خان جمالی

(1 / جمادی الاولیٰ 1385ھ، مطابق 29 / اگست 1965ء)

تحقیق و تخریج

حرم محمود سرالوی

جملہ حقوق بحق محقق و مخرج محفوظ ہیں۔

نام کتاب	:	إِلْهَامُ الْقَدِيرِ فِي مَسْئَلَةِ التَّقْدِيرِ
تصنيف	:	مفتی محمد صاحب داد خان جمالی عَلَیْهِ الرَّحْمَہ
تحقیق، تخریج و تحشیہ	:	خرم محمود سرساولی
صفحات	:	56
اشاعتِ اوّل	:	ادارہ نعیمیہ رضویہ - لاہور (۱۳۸۲ھ)
اشاعتِ دوم	:	ربیع الاول ۱۴۴۰ھ / دسمبر 2018ء
تعدادِ اشاعت	:	5000
ناشر	:	جمعیت اشاعت اہلسنت (پاکستان)
		نور مسجد کاغذی بازار، میٹھادر، کراچی
		فون: 021-32439799

خوشخبری: یہ رسالہ www.ishaateislam.net پر موجود ہے۔

پیش لفظ

اللهم هداية الحق والصواب، ربنا لا تزغ قلوبنا بعد إذ هديتنا
وهب لنا من لدنك رحمة إنك أنت الوهاب، رب إني أعوذ بك من
همزات الشياطين وأعوذ بك رب أن يحضرون۔

اے اللہ! میں تجھ سے حق اور درستگی کا طلبگار ہوں، اے ہمارے رب! ہمارے دل
ٹیڑھے نہ کر بعد اس کے کہ تو نے ہمیں ہدایت دی، اور ہمیں اپنے پاس سے رحمت عطا
کر، بیشک تو ہے بڑا دینے والا، اے میرے رب! تیری پناہ شیاطین کے وسوسوں سے،
اور اے میرے رب! تیری پناہ اس سے کہ وہ میرے پاس آئیں۔

اللہ عزوجل نے انسان کو پیدا فرمایا، اور اُسے کان، آنکھ، ہاتھ، پاؤں، زبان
وغیرہ آلات و جوارح عطا فرمائے اور انھیں کام میں لانے کا طریقہ الہام کیا اور ان کے
ارادے کا تابع و فرماں بردار کر دیا کہ اپنے منافع حاصل کریں اور مضرتوں سے بچیں۔
پھر اعلیٰ درجہ کے شریف جوہر یعنی عقل سے ممتاز فرمایا جس نے تمام
حیوانات پر انسان کا مرتبہ بڑھایا۔ عقل کو ان امور کے ادراک کی طاقت بخشی۔ خیر
وشر، نفع و ضرر یہ حواس ظاہری نہ پہچان سکتے تھے۔ پھر اسے بھی فقط اپنی سمجھ پر بے
کس و بے یاور نہ چھوڑا، ہنوز لاکھوں باتیں جن کو عقل خود ادراک نہ کر سکتی تھی، اور
جن کا ادراک ممکن تھا ان میں لغزش کرنے، ٹھوکر کھانے سے پناہ کے لئے کوئی
زبردست دامن ہاتھ میں نہ رکھتی تھی۔ لہذا انبیاء بھیج کر، کتابیں اتار کر ذرا بات کا
حسن و قبح خوب جتا کر اپنی نعمت تمام و کمال فرمادی کسی عذر کی جگہ باقی نہ چھوڑی۔

حق کا راستہ آفتاب سے زیادہ واضح ہو گیا۔ ہدایت و گمراہی پر کوئی پردہ نہ رہا

چنانچہ اللہ جلّ و علانے فرمایا: ﴿قَدْ تَبَيَّنَ الرُّشْدُ مِنَ الْغَيِّ﴾^(۱)

بے شک خوب جدا ہو گئی نیک راہ گمراہی سے۔

اور فرمایا: ﴿وَقُلِ الْحَقُّ مِنْ رَبِّكُمْ فَمَنْ شَاءَ فَلْيُؤْمِرْ وَمَنْ

شَاءَ فَلْيُكْفُرْ إِنَّا أَعْتَدْنَا لِلظَّالِمِينَ نَارًا﴾

اب اپنے ارادہ و اختیار سے جس کا جی چاہے ایمان لائے اور جس کا جی چاہے کفر

اختیار کرے، بے شک ظالموں کے لئے آگ تیار ہے۔^(۲)

اور فرماتا ہے: ﴿الْأَكْلَةُ الْخُلُقُ وَالْأَمْرُ طَبَرُكَ اللَّهُ رَبُّ الْعَالَمِينَ﴾^(۳)

﴿^(۳) سننے ہو پیدا کرنا اور حکم دینا اسی کے لیے ہے بڑی برکت والا ہے اللہ مالک

سارے جہان کا۔

یہ آیات کریمہ صاف ارشاد فرما رہی ہیں کہ پیدا کرنا، عدم سے وجود میں لانا خاص اسی کا

کام ہے، دوسرے کو اس میں اصلاً (بالکل) شرکت نہیں، نیز اصل اختیار اسی کا ہے، نیز

بے اس کی مشیت کے کسی کی مشیت نہیں ہو سکتی۔

تو معلوم ہوا کہ تقدیر کے معنی مقرر اندازہ کرنے کے ہیں اور خدا تعالیٰ نے اپنے قدیم علم

کے مطابق ہر ایک چیز اور ہر ایک بندے کے خیر و شر کے متعلق نیک و بد کا اندازہ مقرر

فرما کر لکھ دیا ہے۔

(۱)۔: [پ: ۳، سورۃ البقرہ، ۲۵۶]

(۲)۔: [پ: ۱۵، سورۃ الکہف، ۲۹]

(۳)۔: [پ: ۱۴، سورۃ الأعراف، ۵۴]

تقدیر پر ایمان لانا ہمارے ایمان کا حصہ ہے۔ مسئلہ تقدیر کو اسلام کے ابتدائی ایام ہی سے بڑے مشکل مسائل میں شمار کیا جاتا ہے جن میں ہر لمحہ قدم پھسلنے کا اندیشہ رہتا ہے۔ اسی وجہ سے علماء نے اس کے بنیادی اصولوں کو آیاتِ کریمہ اور احادیثِ شریفہ کی روشنی میں اجمالی طور پر بیان کیا ہے اور اس کے متفرق اور عمیق پہلوؤں سے بحث نہیں کی، تاکہ عوام الناس کو اس مسئلہ کی دقیق تفصیل کے بارے میں بحث کرتے ہوئے اس طرح گمراہ ہونے سے بچایا جاسکے جن سے وہ آشنا ہی نہیں۔ تقدیر کے مسائل کی اسی نزاکت کی وجہ سے امام ابو حنیفہ علیہ الرحمہ اپنے شاگردوں کو ان میں بحث و مباحثہ سے منع فرماتے تھے اور آپ سے جب پوچھا جاتا کہ آپ اس مسئلہ میں کیوں گفتگو فرماتے ہیں تو جواب دیتے کہ

”میں اس مسئلہ میں اس طرح ڈرتے ہوئے گفتگو کرتا ہوں گویا میرے سر پر پرندہ بیٹھا ہو۔“

امام صاحب کے قول کا مطلب یہ ہے کہ مسئلہ تقدیر میں ہر شخص کے لیے گفتگو جائز نہیں، اس مسئلہ میں گفتگو صرف اس حاذق اور ماہر شخص کو کرنی چاہئے، جو زرگر کی طرح ماہر اور کیمیاگر کی طرح حاذق ہو۔ موجودہ دور میں مادی فلسفہ پوری دنیا میں بڑی تیزی سے پھیل رہا ہے اور وہ عقائد میں شکوک و شبہات پیدا کرنے کے ساتھ ساتھ ان پر تنقید کو پروان چڑھانے میں مصروفِ عمل ہے، تو ایسے میں ماڈہ پرستوں نے محسوس کیا کہ تقدیر پر بحث کے ذریعے لوگوں کو آسانی سے گمراہ کیا جاسکتا ہے۔ اس لیے انہوں نے پوری شدت کے ساتھ ان مسائل کو بیان کرنا شروع کر دیا جبکہ مسلمان ان مسائل میں غور و خوض کرنے میں حرج محسوس کیا کرتے تھے۔

ایک طرف تو مسلمانوں کے عظیم رہنما مسئلہ تقدیر میں بحث و تمحیص، بلکہ گفتگو کرنے سے بچنے کی تعلیم دے رہے ہیں اور دوسری جانب باطل قوتیں اسلامی عقائد و

نظریات پر اعتراضات کر کے مسلمانوں میں بے دینی پھیلانے میں مصروفِ عمل نظر آتے ہیں۔ مسئلہ تقدیر جیسے نازک مسئلے کے ساتھ بھی ایسا ہی سلوک کیا گیا اور اس پر اعتراض کیے گئے جس کے جواب میں علمائے اسلام نے تفصیل سے گفتگو کرنے کی ضرورت محسوس کی اور عقائدِ باطلہ کا ردِ بلیغ کر کے قضاء و قدر کی حقانیت کو واضح و روشن فرمایا۔

زیرِ نظر رسالہ مبارکہ ”إِهَامُ الْقَدِيرِ فِي مَسْئَلَةِ التَّقْدِيرِ“ جسے مفتی اعظم پاکستان، فاضلِ اجل و اکمل فقیہ اعظم حضرت علامہ مولانا صاحبِ داد خان علیہ الرحمہ و الرضوان نے تصنیف فرمایا، اسی سلسلہ کی ایک کڑی ہے، جو اس عنوان پر عمدہ تحریر اور بہترین تحقیق ہے۔

اور امامِ اہلسنت علیہ الرحمہ کی تالیفِ لطیف ”ثلج الصدر لايمان القدر“ میں بھی قضائی و قدر کا روشن بیان ہے، جس کا مطالعہ ہر خاص و عام کے لیے نہایت ضروری ہے۔

علامہ خرم محمود سرساولی صاحب نے رسالہ ”إِهَامُ الْقَدِيرِ“ پر تحقیق و تخریج کرنے کی سعادت حاصل کی اور ایک نادر و نایاب تحریر کی اٹھاون / ۵۸ سال بعد اولین تحقیقی اشاعت کو ادارہ اپنے سلسلہ اشاعت کے 296 ویں نمبر پر شائع کرنے کا اہتمام کر رہا ہے۔

اللہ کریم مؤلف و محقق دونوں کو جزائے خیر عطا فرمائیے اور ان کے طفیل مجھے دونوں جہاں کی بھلائیاں عطا فرمائیے۔ آمین بحاجہ النبی الامین !!!

محمد عطاء اللہ نعیمی

خادم دار الحدیث والافتاء

حرفِ حکایت

علامہ مفتی محمد صاحب داد خان جمالی علیہ الرحمۃ (1/ جمادی الاولیٰ 1385ھ، مطابق 29 / اگست 1965ء) ایک زبردست عالم، بے نظیر مدرّس اور کہنہ مشق مفتی تھے، بلکہ اپنے معاصرین میں ”مفتی اعظم پاکستان“ کے لقب سے پکارے جاتے تھے۔ آپ دو درجن سے زائد کتب کے مصنف اور کئی رسائل و جرائد کے بانی اور مدیر رہے ہیں۔ اردو اور سندھی ہر دو زبانوں میں آپ کی کتب، مضامین و مقالات موجود ہیں۔ ماہنامہ ”الہایون“ اور ”الاسلام“ آپ کی ادارت میں نکلا کرتے تھے۔ ماہنامہ ”سواد اعظم“۔ لاہور (مدیر: علامہ حکیم مفتی سید غلام معین الدین نعیمی) میں آپ کے فتاویٰ اور مضامین و مقالات شائع ہوتے رہے ہیں۔ آپ کے قلم نے بیسیوں مضامین و مقالات قرطاس پر بکھیرے ہیں۔

غالباً یہ گزشتہ سال یعنی 2017ء کے اواخر کی بات ہے کہ اپنے ہم سبق دوست مولانا عبد الوحید المدنی صاحب سے یہاں کراچی میں ملاقات ہوئی۔ موصوف نے مفتی اعظم پاکستان علامہ مفتی محمد صاحب داد خان جمالی علیہ الرحمۃ کا ذکر کیا اور کہا کہ ہم حضرت مفتی صاحب کے عرس کا انعقاد کر رہے ہیں اور ساتھ ہی عرس میں شرکت کی دعوت پیش کی۔ باتوں باتوں میں مفتی صاحب کی تصانیف کا ذکر بھی چل نکلا۔ میں نے کہا کہ آپ عرس کے موقع پر موصوف کی تصانیف کی اشاعت کا بھی اہتمام کریں۔ مولانا عبد الوحید صاحب نے اس کی حامی بھری، بلکہ کہا کہ حضرت مفتی صاحب کی چند تصانیف ہیں میں گھر جا کر وہاں سے آپ کو بھجواتا ہوں آپ اس پر کام کر دیں اور پھر چند دنوں کے بعد موصوف نے ڈاک بھیج دی جس میں مفتی صاحب کا ایک یہ رسالہ ”إِلْهَامُ الْقَدِيرِ فِي مَسْئَلَةِ التَّقْدِيرِ“ اور کچھ مختصر سے حالات تھے۔

یہ رسالہ دراصل ایک عرب زندیق ابن زید ثقفی کے رد میں ہے کہ جس نے ساتویں صدی ہجری میں ملک شام کے ایک کافر ذمی یہودی کے نام سے اسلام کے اس

پچیدہ اور مشہور مسئلہ یعنی قضا و قدر کے متعلق ایک نظم لکھ کر علمائے اسلام سے جواب طلب کیا۔ اس زندیق کا مقصد کافر ذمی کی آڑ میں عقائد اسلامی اور شریعت مقدسہ کے اصولوں پر اعتراض کر کے عوام مسلمانوں میں الحاد، بے دینی پھیلانا تھا۔ اس نظم کا جواب اُس وقت کے علمائے کرام نے نظم میں بھی دیا تھا جو کہ ”طبقات شافعیہ کبریٰ“ (از: علامہ تاج الدین عبد الوہاب سبکی) اور ”الوانی بالوفیات“ (از: الشیخ علاء الدین علی بن اسماعیل القنوی) وغیرہما کتب میں موجود ہے۔ حضرت مفتی صاحب نے اس زندیق کی نظم کو اردو کے قالب میں ڈھالا، اس کی مختصر شرح کی اور تنقید و تعاقب بھی خوب کیا۔

مفتی صاحب کے اس مختصر رسالہ کا اسلوب، انداز نگارش و طرزِ تحریر با کمال، بات قلوب و اذہان میں اثر کر جانے والی اور ایک عام شخص کی بھی فہم سے بہت قریب رہتے ہوئے کی گئی ہے۔ یہ چیز دل کو بہت بھاگئی اور میں نے اسی وقت اس پر کام شروع کر دیا اور دیگر کاموں کے ساتھ ساتھ یہ بھی بہت کم وقت میں مکمل ہو گیا۔ الحمد للہ علی ذالک۔

۔۔۔ رسالہ ہذا کو کمپوز کرنے کے بعد مندرجہ ذیل چند امور پر کام کیا گیا ہے:-

(۱)... آیات مبارکہ کی تخریج کی ہے۔

(۲)... آیات مبارکہ کو منقش بریکٹ --- میں درج کیا ہے۔

(۳)... بعض مقامات پر آیات کا ترجمہ نہیں تھا، وہ کنز الایمان سے دیا ہے۔

(۴)... احادیث مبارکہ اور یوں ہی دیگر عربی و فارسی عبارات کی تخریج کی ہے۔

(۵)... رسالہ میں عربی اور فارسی کی جو ایک ایک عبارات غیر مترجمہ تھیں، ان

کا ترجمہ متن کتاب میں ہی متعلقہ عبارت کے نیچے اس بریکٹ [] میں کر دیا گیا ہے۔ اسی طرح کوئی بھی ضروری وضاحت یا اضافہ اگر متن کتاب میں کیا ہے تو اسے اس بریکٹ [] میں ہی رکھا ہے؛ تاکہ مصنف سے امتیاز رہے اور ایسا محض رسالہ ہذا کی تقریب للتفہیم کے لئے کیا ہے۔

(۶)...رموز و اوقاف کا خاص اہتمام کیا ہے۔
(۷)...رسالہ کے شروع میں مفتی صاحب کے مختصر حالاتِ زندگی (انوارِ علمائے اہل سنت - سندھ از صاحبزادہ زین العابدین شاہ راشدی) سے درج کئے ہیں۔
(۸)...رسالہ کے آخر میں ”ماخذ و مراجع“ کی فہرست بھی درج کی ہے۔
اور ایک بات، کہ یہ رسالہ آج سے تقریباً اٹھاون برس پہلے حضرت علامہ حکیم مفتی سید غلام معین الدین نعیمی علیہ الرحمۃ نے اپنے ادارہ (ادارہ نعیمیہ رضویہ - لاہور) سے شائع کیا تھا۔ اس وقت یہی نسخہ پیش نظر ہے اور اسی پر کام کیا گیا ہے۔
اور اخیر میں مولانا عبد الوحید العطاری المدنی صاحب کا مشکور ہوں جن سے یہ نایاب رسالہ ملا اور شفیق و کرم فرما شیخ الحدیث حضرت علامہ مولانا مفتی محمد عطاء اللہ نعیمی مدظلہ العالی کا بہت بہت مشکور ہوں اور ادارہ جمعیت اشاعت اہل سنت کے جملہ ارکان کا کہ یہ رسالہ انہیں کے توسط سے آپ حضرات کے مطالعہ کی میز کی زینت بن رہا ہے۔
ترتیب و تہذیب، تحقیق و تخریج میں ہم نے مقدور بھر فی و اصطلاحی اسقام سے احتراز کرنے اور پروف ریڈنگ میں احتیاط سے کام لینے کی کوشش کی ہے، تاہم غلطی کا امکان باقی ہے۔

حریر تراش اسلاف

آپ کا اپنا

خرم محمود سرساولی

[۲۷ محرم الحرام ۱۴۴۰ھ / ۱۸ اکتوبر ۲۰۱۸ء]

(موبائل نمبر: 0311-3138106)

(ای میل: tanish2641@gmail.com)

حالات مصنف

مفتی اعظم پاکستان مفتی محمد صاحب داد خان جمالی
علامہ مفتی محمد صاحب داد خان بن خمیسو خان جمالی گوٹھ لوئی (ضلع سبی صوبہ بلوچستان) میں ۱۳۱۶ھ کو پیدا ہوئے۔ آپ کا خاندانی تعلق جمالی قبیلے سے تھا اور آبائی وطن جھوک سید قاسم شاہ (تحصیل بھاگ، ڈویژن قلات، صوبہ بلوچستان) تھا، جہاں آپ کی کافی بارانی زمینیں بھی تھیں۔

تعلیم و تربیت: ابتدا میں آپ نے قرآن حکیم ایک مشہور اہل اللہ خواجہ سید محمد شاہ رحمۃ اللہ علیہ کے پاس بمقام انجمن شیڈ سبی میں پڑھا۔ تین جماعتیں اردو ”برنس اسکول“ سبی سے پاس کیں۔ عربی، فارسی کی ابتدائی تعلیم حضرت مولانا محمد یوسف رحمۃ اللہ علیہ (متوطن لاندھی فقیر صاحبان تحصیل بھاگ، ریاست قلات) سے حاصل کی۔ چنانچہ ۱۳۲۶ھ تا ۱۳۳۰ھ تک وہیں پڑھتے رہے۔ اس کے بعد سندھ کے مختلف دینی مدارس میں مروجہ درس نظامی کی تعلیم حاصل کرتے رہے۔ ۱۳۳۲ھ کو اعلیٰ تعلیم کے لئے اُس وقت کی دینی درسگاہ ”مدرسہ ہاشمیہ قاسمیہ“ گڑھی یاسین (ضلع شکارپور) میں داخلہ لیا۔ جہاں حضرت علامہ مفتی محمد قاسم یاسینی رحمۃ اللہ علیہ (متوفی ۱۳۴۹ھ) کے پاس ۱۱ ذیقعدہ ۱۳۳۶ھ کو فارغ التحصیل ہو کر دستارِ فضیلت باندھی۔

قاضی القضاة: مفتی صاحب ربیع الاخر ۱۳۵۳ھ / جولائی ۱۹۳۴ء کو حضرت خواجہ محمد حسن جان سرہندی فاروقی قدس سرہ کے انتخاب پر خان قلات الحاج میر احمد خان کے استاد اور ریاست قلات کے قاضی القضاة (چیف جسٹس) مقرر ہوئے۔ ۳۱ مئی ۱۹۵۳ء کو تباہ کن زلزلہ آیا جس نے کوئٹہ اور قلات کو نقصان پہنچایا، اس لئے آپ سندھ واپس آ گئے۔ یہ ایسا سبب بنا کہ آپ ہمیشہ کے لئے سندھ کے ہو کے رہے۔ قدرت نے آپ سے سندھ میں بہت بڑا کام لیا۔

سندھ میں قیام: محترم مولانا الہی بخش سلطان کوٹی مرحوم رقمطراز ہیں: ۱۳۴۰ھ کو

استاد صاحب نے سلطان کوٹ (ضلع شکارپور) میں مستقل سکونت اختیار کی۔ حضرت مفتی عبدالباقی ہمایونی رحمۃ اللہ علیہ سجادہ نشین درگاہ ہمایون شریف کی سرپرستی میں درس و تدریس، تبلیغ، تصنیف، تالیف، فتاویٰ نویسی اور نشر و اشاعت کے کام کا آغاز کیا۔

شادی و اولاد: قلات کے خان آپ کے نہایت عقیدت مند تھے۔ اس نے قلات میں قیام کے دوران ممتاز سردار خاندان کی دو شیزہ سے آپ کی شادی کرائی۔ اس سے آپ کو پانچ بیٹے دو بیٹیاں تولد ہوئیں۔

(۱) عبد الغفار جمالی مرحوم (۲) عبد الرشید مرحوم (۳) عبد العزیز مرحوم

(۴) عبد القادر مرحوم (۵) عبد الکریم (بروایت عبد الکریم جمالی۔ کراچی)

صحافت: حجۃ الاسلام، عاشق خیر الانام، مفتی اعظم، علامہ مفتی عبد الغفور ہمایونی رحمۃ اللہ علیہ کی یاد میں آپ نے سندھی میں ماہنامہ ”الھمایون“ رجب المرجب ۱۳۴۲ھ تا ۱۳۴۵ھ تک چار سال جاری رکھا۔ جس نے سجدیت اور رافضیت کو ناک میں چنے چبائے۔

اس کے بند ہونے کے بعد علمائے کرام و مشائخ اہل سنت کے اصرار پر سندھی میں ماہنامہ ”الاسلام“ سلطان کوٹ سے ۱۹۳۵ء تا ۱۹۳۸ء تک چار سال برابر جاری رکھا۔ مفتی صاحب نے جب ماہنامہ ”الھمایون“ اور ”الاسلام“ جاری کئے تو پانچ سو کاپیوں کا سالانہ ہدیہ امام انقلاب حضرت پیر سید صبغت اللہ شاہ ثانی شہید پیر پگوارہ ششم اپنی طرف سے پیشگی ادا فرماتے تھے۔ (سندھ کے دو مسلک، طبع سوئم)

تحریک پاکستان: مفتی صاحب ۱۹۳۹ء کو مذہبی نقطہ نظر سے مسلم لیگ میں شامل ہو کر تحریک پاکستان کی جدوجہد میں اہم کردار ادا کیا۔ ”کانگریس حکومت“ کے خلاف مسجد منزل گاہ سکھر کی آزادی کے لئے کام کیا اور اتمام حجت کے لئے سندھ کے کانگریسی وزیر اعلیٰ خان بہادر اللہ بخش سومرو و شکارپوری کو ۱۶ اگست ۱۹۳۹ء کو مسجد کی آزادی، مسلمانوں کے حقوق کا احترام اور تحریک کے نتائج کے متعلق خط تحریر کیا۔

۲۷ تا ۳۰ اپریل ۱۹۴۶ء کو بنارس (انڈیا) میں ”آل انڈیا سنی کانفرنس“ کا انعقاد ہوا۔ جس میں برصغیر (پاک و ہند اور بنگال) سے دو ہزار علماء و مشائخ اہل سنت نے شرکت کی۔ سب نے متفقہ طور پر یک زبان ہو کر پاکستان کی حمایت کی۔ ان حضرات میں مفتی صاحب داد خان سلطان کوٹی بھی تھے۔ (خطبات آل انڈیا سنی کانفرنس)

مفتی اعظم پاکستان: آپ کو ”مفتی اعظم پاکستان“ کا خطاب کب اور کس نے دیا؟ یہ فقیر راشدی غفرلہ کے علم میں نہیں ہے۔ فقیر نے جو اس سلسلہ میں تحقیق کی ہے وہ درج ذیل ہے۔

اکثر علمائے کرام و مشائخ طریقت نے انہیں اسی خطاب سے یاد کیا ہے اور علمائے اہل سنت و جماعت کے متفق و مرکزی دارالافتاء کے وہ رئیس بھی تھے۔

☆ مولانا مفتی سید غلام معین الدین نعیمی رحمۃ اللہ علیہ (تمکین صدر الافاضل و ایڈیٹر سوادِ الاعظم لاہور) نے ایک مضمون میں مفتی محمد صاحب داد صاحب کو ”مفتی اعظم“ لکھا ہے۔ (حیات صدر الافاضل، ص ۱۹۷، تاریخ آل انڈیا کانفرنس، ص ۳۹۸، مطبوعہ کھاریاں)

☆ حضرت مولانا مفتی سید ریاض الحسن جیلانی حامدی رحمۃ اللہ علیہ (حیدر آباد سندھ) نے اپنی تصنیف ”الفیوض الحامدیہ“ میں آپ کو ”مفتی اعظم پاکستان“ تحریر کیا ہے۔ (الفیوض الحامدیہ فی تعمیر المساجد، ص ۳۵، مطبوعہ حیدر آباد، سن ۱۳۷۷ھ)

☆ خطیب پاکستان مولانا محمد عارف اللہ قادری میرٹھی رحمۃ اللہ علیہ (ایڈیٹر ماہنامہ ”سالم“ راولپنڈی) نے رمضان المبارک ۱۳۷۶ھ / ۱۹۵۷ء کے شمارے میں آپ کے نام کے ساتھ ”مفتی اعظم پاکستان“ تحریر کیا ہے۔

☆ حضرت علامہ تقدس علی خان رضوی نے آپ کو ”مفتی اعظم پاکستان“ لکھا۔ (القول المقبول، ص ۶)

مولانا مفتی محمد اعجاز ولی رضوی، شیخ الحدیث دارالعلوم نعمانیہ لاہور نے ۱۹۶۰ء کو

آپ کے فتویٰ پر تصدیق کرتے ہوئے آپ کو ”مفتی اعظم“ اور مفتی غلام معین الدین نعیمی نے ”مفتی اعظم پاکستان“ تحریر کیا ہے۔ (ایضاً، ص ۱۶)

تصنیف و تالیف: آپ نے تدریس کے علاوہ تحریر کے حوالے سے بھی کارہائیاں انجام دیں۔ بدلتے حالات کو سمجھتے ہوئے قلم کا خوب استعمال کیا۔ اس سے معلوم ہوا کہ وہ نہ صرف قلم کی اہمیت کو سمجھتے تھے، بلکہ اس کو بہترین طریقے سے استعمال کرنا بھی جانتے تھے۔ آپ نے قلم کے ذریعے اسلام و سنت کی خوب خدمت انجام دی، حق کا بول بالا کیا اور باطل کا سرنگوں کیا۔ اپنے قلم کے ذریعے اصلاح عقائد کے ساتھ اصلاح معاشرہ کی بھی خدمات انجام دیں۔ اس کے علاوہ مظلوم کی دادرسی کی، ان کے حقوق کی آواز بلند کی اور غافل مسلمانوں کو ان کے فرائض یاد دلانے کے لئے آپ قلم کو جنبش دیتے رہے۔

آپ کی بعض تصنیف و تالیف کے نام درج ذیل ہیں۔

1- البلاغ المبين في رد المکتوب المسمى بامام المبین (سندھی) طبع اول ۱۳۴۲ھ /

۱۹۲۶ء۔

2- الحق الصريح في جواب الرسالة المسماة بالاعتقاد الصحيح (سندھی) طبع اول:

۱۳۴۹ھ، طبع دوم ۱۳۷۵ھ / ۱۹۵۵ء۔

اس کتاب پر اس وقت کے نامور آٹھ علماء ذی وقار کی تقاریر رقم ہیں۔

مثلاً: مولانا قمر الدین عطائی مہیسر (مدفون شہداد کوٹ) اور ناصر ملت مولانا ناصر

جلالی (کراچی) وغیرہ۔

3- القول السداد (اردو) جس زمانہ میں مفتی صاحب کا کراچی میں قیام تھا، ان

دنوں لاڑکانہ سے مولانا محمد ظہور الحق قادری رضوی (محلہ ڈری لاڑکانہ) نے اردو میں

ایک سوال مفتی صاحب سے کیا کہ زید کہتا ہے کہ مکہ مکرمہ کے سوا کسی شہر و قریہ میں

قربانی منشا قرآن مجید نہیں، مکہ میں بھی اتنی ہی ہونی چاہیے جتنی استعمال میں آسکے۔ اس

سوال کا نہایت جامع جواب مفتی صاحب نے تحریر فرمایا جس نے ”القول السداد“ کی صورت اختیار کی۔ یہ رسالہ ۶۲ صفحات پر مشتمل ہے۔ اس کتاب کو سائل مولانا ظہور الحق مرحوم نے اعلیٰ کتابت و طباعت سے مزین کر کے اپریل ۱۹۵۴ء کو سکھر سے چھپوا کر لاڑکانہ سے عام کیا۔

4- سیف الرحمن علی اعداء القرآن (سندھی): مبلغ اسلام مولانا قمر الدین ہیسر نے ایک استفتا کے ذریعے شیعیت کے متعلق پانچ سوالات کئے۔ مفتی صاحب نے جواب میں سیف الرحمن تحریر فرمائی جو کہ ۱۲۵ صفحات پر مشتمل ہے جس کو الہامیوں کے خصوصی نمبر کے تحت اسی سال یعنی ۱۳۴۵ھ کو شائع کیا۔ اس کے علاوہ اسی سال کی ابتدا میں یعنی محرم الحرام ۱۳۴۵ھ کے شمارہ میں بھی شیعہ مذہب کا پوسٹ مارٹم کیا تھا۔

مولانا قمر الدین ہیسر نے اسی خط میں اور مولانا حکیم عبدالوہاب گلال نے ”تحفۃ الوہاب“ جلد اول، ص ۱۴ پر ”الہامیوں“ کے محرم الحرام والے شمارے سے حوالے کوڈ کئے ہیں۔ اس شمارہ میں غالباً آپ نے شیعہ کی مستند کتب سے ثابت کیا ہے کہ امام حسین رضی اللہ عنہ کو کوفہ دعوت دینے، بلانے والے، خطوط لکھنے والے، محبت کا دم بھرنے والے، بے وفائی کرنے والے اور شہید کرنے والے تمام شیعہ تھے۔

اس سے واضح ہوا کہ آپ شیعہ فتنہ سے غافل نہیں تھے، بلکہ بروقت ان کا رد ان کی بنیادی کتب سے کر کے مسلمانوں کو گمراہی سے بچایا اور کھل کر بتایا کہ شیعہ حب آل رسول کا دعویٰ کرتے ہیں لیکن حقیقت میں یہی آل رسول کے قاتل ہیں۔ آپ کی حقیقت افروز کتب کا آج تک شیعہ وہابی مدلل جواب دینے سے عاجز رہے ہیں۔

5- السیف المسلول علی اعداء آل رسول: (سندھی) اس میں آل رسول کا دشمن

شیعہ فرقے کو ان کی امہات کتب سے ثابت کیا گیا ہے۔

6- الصارم الربانی علی کرشن القادیانی: قادیانیت مرزائیت کا ردِ مبلغ۔

7- التوسل بسید الرسل الی خالق کل (اردو)

- 8- اہام القدر فی مسئلۃ التقدير: مسئلہ تقدیر کی وضاحت اور شکوک و شبہات کا ازالہ۔
- 9- سبیل النجاح فی مسائل العیال والنکاح: نکاح و طلاق کے مسائل اور عائلی قوانین پر تبصرہ
- 10- القول المقبول فی عظمت قول اللہ والرسول (اردو): لاؤڈ اسپیکر کی آواز پر امام کے افعال کی پیروی کرنے کے ناجائز ہونے پر مبسوط فتویٰ۔ طبع اول ۱۹۶۰ء، طبع دوم، مسلم کتابوی لاہور ۲۰۰۳ء
- 11- وہابی شفاعت کے منکر ہیں (سندھی)
- 12- اخلاق النبی ﷺ
- 13- اقامۃ البرہان
- 14- عشرۃ عاملہ
- 15- فتاویٰ ناصح
- 16- وہابی گستاخ رسول
- 17- تذکرۃ الصلحاء: خواجہ محمد حسن جان سرہندی کی تالیف کا اردو ترجمہ کیا جسے اس زمانہ کے صوفی عبدالرحیم کلکتہ والے نے کراچی سے شائع کر کے مفت تقسیم کیا تھا۔
- 18- تعمیر مساجد (اردو) نیو میمن مسجد کی تعمیر کے متعلق جاری کردہ فتویٰ۔
- 19- سماع موتی
- 20- مطالبہ حق: آریوں کے رد میں
- 21- پرکاش: آریوں کے رد میں
- 22- میلاد شریف وغیرہ موضوع پر رسائل تحریر فرمائے۔
- 23- وہب اللہ شاہ جھنڈے والے کے حکم سے مولوی جمیل خیر پوری سابق صدر مدرس مدرسہ پیر جھنڈہ نے اہل سنت و جماعت پر الزامات و اتہامات پر مشتمل

کتابچہ بنام ”الایق بالقبول فی بشریت الرسول“ لکھا۔ مفتی صاحب نے اس کے جواب میں ایک رسالہ ۱۳۸۳ھ / ۱۹۶۴ء کو تحریر فرمایا۔

یہ رسالہ غالباً آپ کی آخری تصنیف ہے جو کہ ”القول الانور فی بحث النور والبشر“ (مؤلف علامہ عبدالصمد میتلو مرحوم سابق استاد جامعہ راشدیہ) کے ساتھ غوثیہ کتب خانہ سا نگھڑ کے زیر اہتمام شائع ہوا۔

آپ نے امام احمد رضا خاں محدث بریلوی کی مرتبہ کتاب ”حسام الحرمین“ کی تائید اور اکابر دیوبند کے خلاف تاریخی فتویٰ جاری فرمایا جو کہ ”الصوارم الہندیہ“ میں محفوظ ہے۔

(ماخوذ از: انوار علمائے اہل سنت - سندھ)

بِسْمِ اللَّهِ الرَّحْمَنِ الرَّحِيمِ

الحمد لله رب العلمين والعاقبة للمتقين والصلاة والسلام على سيد المرسلين و خاتم النبيين سيدنا محمد وآله و أصحابه الطيبين المهديين أجمعين. اللهم أرنا الحق حقاً وارزقنا اتباعه، وأرنا الباطل باطلاً وارزقنا اجتنابه. انا بعد!

تقدیر کا مسئلہ چونکہ عوام کی سمجھ سے بہت اونچا اور واقعی نہایت پیچیدہ مسئلہ ہے، اس لئے حضور علیہ الصلاۃ والسلام نے عام طور پر اس مسئلہ میں بحث کرنے سے منع فرمایا ہے۔ پھر بھی برسرِ تذکرہ قرآنِ عظیم، احادیثِ مبارکہ اور کتبِ عقائد میں جہاں اس کا تذکرہ آیا ہے، وہاں علمائے مفسرین و محدثین و متکلمین نے اس مسئلہ کے سمجھانے کی بہت مفید کوشش فرمائی ہے۔ جزاھم المولیٰ تعالیٰ خیر الجزاء۔

ابن زید ثقفی زندیق (بے دین) نے ساتویں صدی ہجری میں ملکِ شام کے ایک کافر ذمی یہودی کے نام سے اسلام کے اس پیچیدہ اور مشہور مسئلہ قضاء و قدر کے متعلق ایک نظم لکھ کر علمائے اسلام سے جواب طلب کیا۔ اس زندیق کا مقصد کافر ذمی کی آڑ میں عقائدِ اسلامی اور شریعتِ مقدسہ کے اصولوں پر اعتراض کر کے عوامِ مسلمانوں میں الحاد، بے دینی پھیلانا تھا۔ چنانچہ یہ نظم ”طبقاتِ شافعیہ کبریٰ“ مصنفہ علامہ تاج الدین عبد الوہاب سبکی (المولود بمصر ۷۱۹ھ / ۱۳۱۹ء متوفی ۷۷۱ھ / ۱۳۶۶ء) (۱) جلد ششم ص ۲۳۲ مطبوعہ حسنیہ مصر (۲) میں ہے اور اُس کا جواب وقت کے علمائے کرام نے نظم

(۱)۔ (بن: تقی الدین علی بن عبد الکافی سبکی المولود بسبک فی مصر ۶۸۳ھ / ۱۲۸۲ء والتوفی ۷۵۶ھ / ۱۳۵۵ء صاحب شفاء السقام فی زیارة خیر الانام)

مذکورہ عبارت اوپر متن میں نخلِ سلاست تھی اس لئے نیچے حاشیہ میں رکھ دی گئی ہے۔ (سر سالوی)
(۲)۔ [دیکھئے قصیدہ ہذا (طبقات الشافعیة الكبرى للسبکی: الطبقة السابعة فیمن توفي بعد السبعمة) رقم 1394 (علي بن محمد بن عبد الرحمن بن خطاب الشيخ الإمام علاء الدين

میں دیا، مگر افسوس ہے کہ عوام کی سمجھ سے بالاتر ہے۔ بہر حال وہ نظم مع مختصر جواب
نثر میں عوام بھائیوں کی سہولت کی لئے پیش کرنا موزوں ہے اور اس کا نام ہے:
"إِلْهَامُ الْقَدِيرِ فِي مَسْئَلَةِ التَّقْدِيرِ"
حق تعالیٰ قبول فرمائے۔ انہ قدیر و بالاجابة جدیر۔

نظم یہ ہے:-

(1)	أَيَا عُلَمَاءَ الدِّينِ ذِمِّي دِينَكُمْ
	تَحَيَّرَ دُلُوهُ بِأَوْصَحِ حُجَّةٍ

یعنی، اے علمائے دین! تمہارے دین کا ایک ذمی بنایا ہوا پریشان ہے، روشن دلائل سے اُس کی رہنمائی فرمائیے۔

نوٹ: ذمی اُس غیر مسلم کو کہا جاتا ہے جو اسلامی حکومت کا رعیتی ہو کر رہے، اُس کے مال و جان کی حفاظت اسلامی حکومت اور مسلمانوں کے ذمہ ایسی ہو جیسی مسلمانوں کے مال و جان کی حفاظت کی جاتی ہے۔

☆☆☆☆

(2)	إِذَا مَا قَضَى رَبِّي بِكُفْرِي بِزَعْمِكُمْ
	وَلَمْ يَرْضَهُ مِنِّي فَمَا وَجْهُ حِيلَتِي

یعنی، جب کہ خدا تعالیٰ نے تمہارے اعتقاد کے مطابق میرا کفر مقرر کر دیا ہے اور میرے کفر سے وہ راضی بھی نہیں ہے تو بتاؤ میرے لئے اب چارہ کار کیا ہے؟

﴿قَدْ جَعَلَ اللَّهُ لِكُلِّ شَيْءٍ قَدَرًا ۝﴾ (سورہ طلاق) (1)

بے شک اللہ نے ہر ایک چیز کا ایک اندازہ رکھا ہے۔

نوٹ: اسلام کے مسئلہ تقدیر میں قضاء و قدر اور حکم کے الفاظ اکثر ایک ہی معنی میں مستعمل ہوئے ہیں، اگرچہ دوسرے موقعوں پر یہ الفاظ جدا جدا معنوں میں بھی مستعمل ہوئے ہیں۔ چنانچہ شیخ محقق عبدالحق محدث دہلوی علیہ الرحمہ ”اشعۃ اللمعات شرح مشکوٰۃ“ باب الایمان بالقدر میں فرماتے ہیں کہ:

فی "القاموس": قدر بتحریک، قضاء و حکم - وفي "النهاية": قدر آنچه

(1)۔۔: [پ: ۲۸، سورہ طلاق، ۳]

قضاء نموده وحکم کردہ الہی تعالیٰ از امور و سکون - نیز آمدہ و لیلۃ
القدر شبے کہ تقدیر نموده میثور دروے ارزاق و اعمار بندگان - و در
"صراح" گفتہ: قدر بسکون و حرکت اندازہ کردہ خداے بر بندہ از حکم
وازیں عبارت ظاہر شد کہ قضاء و قدر بیک معنی است۔ انتہی^(۱)
[قاموس میں ہے: قَدَر قاف و دال کی حرکت کے ساتھ، بمعنی قضا و حکم۔ نہایہ
میں ہے: قَدَر وہ امور جن کا اللہ تعالیٰ نے فیصلہ اور حکم فرما دیا ہے۔ قَدَر بسکون دال بھی
آیا ہے۔ و لیلۃ القدر وہ رات جس میں لوگوں کے رزق اور ان کی عمروں کا اندازہ متعین
کیا جاتا اور ان کے بارے میں فیصلہ کیا جاتا ہے۔ صراح میں ہے: قَدَر بسکون و فتح دال،
بندے پر اللہ کے حکم کا اندازہ۔ ان عبارات سے ظاہر ہوا کہ قضا و قدر دونوں کا یک ہی
معنی ہے۔]

اس سے ثابت ہوا کہ تقدیر کو قضاء و حکم بھی کہتے ہیں اور قدر سے مراد وہ مقررہ
اندازہ ہے جو خدا تعالیٰ نے اپنے علم قدیم کی بنا پر تمام مخلوق کے متعلق اُن کے پیدا ہونے
سے بہت پہلے مقرر انداز کر کے حکم لگایا اور لوح محفوظ میں ثبت فرمایا ہے۔ چنانچہ سورہ
حدید میں ہے:

﴿مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِّنْ قَبْلِ أَنْ
نَّبْرَأَهَا إِنَّ ذَٰلِكَ عَلَى اللَّهِ يَسِيرٌ ۚ لَّكِنَّا لَا نَسُوهُ عَلَىٰ مَا فَاتَكُمْ وَلَا تَفْرَحُوا بِمَا
آتَاكُمْ ۚ وَاللَّهُ لَا يُحِبُّ كُلَّ مُخْتَالٍ فَخُورٍ ۝﴾ (پ: ۲۷، سورہ حدید، [۲۲-۲۳])

یعنی، نہیں پہنچتی کوئی مصیبت زمین میں اور نہ تمہاری جانوں میں، مگر وہ ایک
کتاب میں ہے قبل اس کے کہ ہم اُسے پیدا کریں، بے شک یہ اللہ کو آسان ہے، اس
لئے کہ غم نہ کھاؤ اُس پر جو ہاتھ سے جائے اور خوش نہ ہو اُس پر جو تم کو دیا اور اللہ کو نہیں

(۱)۔ اشعة اللمعات شرح مشکاة: کتاب الایمان، باب الایمان بالقدر، 1/86

بھاتا کوئی اترانے والا بڑائی مارنے والا۔ (اس کی زیادہ تشریح آگے آئے گی، ان شاء اللہ تعالیٰ)

بہر حال یہ زندگی ایک ذمی کی آڑ میں مغالطہ دیتا ہے کہ جب مسلمانوں کے عقیدہ کے مطابق میرے لئے تقدیر میں پہلے ہی سے کافر ہونے کا اندازہ لگایا جا چکا ہے اور میرے لئے کفر لکھا گیا ہے اور خدا تعالیٰ میرے کفر اختیار کرنے پر راضی بھی نہیں ہے تو بتاؤ میرے لئے دوسرا چارہ ہی کیا ہے؟

اوپر معلوم ہوا کہ تقدیر کے معنی مقرر اندازہ کرنے کے ہیں اور خدا تعالیٰ نے اپنے قدیم علم کے مطابق ہر ایک چیز اور ہر ایک بندے کے خیر و شر کے متعلق نیک و بد کا اندازہ مقرر فرما کر لکھ دیا ہے۔

تو جواب یہ ہے کہ اپنے علم کے مطابق اندازہ مقرر کر کے لکھ دینا اور چیز ہے اور اپنے ارادہ اور عقل کے مطابق مکلف بندہ کا خداداد اختیار سے اپنے لئے بُرائی یا بھلائی اختیار کرنا اور چیز ہے۔ اس سے یہ کیسے لازم آیا کہ خدا تعالیٰ نے اپنے مقرر اندازہ کے مطابق بندہ کو جبراً نیک کام یا بد کام کرنے پر مجبور بھی کیا ہے، جب کہ اپنی کتابوں اور رسولوں کے ذریعہ سمجھا دیا کہ یہ نیک کام ہے اور یہ بد کام ہے، یہ کفر ہے، یہ اسلام ہے، یہ باطل ہے، یہ حرام ہے، یہ حلال ہے، یہ سچ ہے، یہ جھوٹ ہے۔ ساتھ ہی قوتِ ارادی، عقل اور سمجھ بھی دی اور کچھ اختیارات بھی عطا فرمائے اور پھر یہ بھی فرمایا کہ خدا تعالیٰ کی طرف سے پوری وضاحت کے ساتھ حق اور اسلامی تعلیمات کو ظاہر فرمایا ہے، چنانچہ ارشاد ہے:

﴿قَدْ تَبَيَّنَ الرُّشْدُ مِنَ الْغَيِّ﴾⁽¹⁾

بے شک خوب جد اہو گئی نیک راہ گمراہی سے۔

(1)۔ :- [پ: ۳، سورۃ البقرہ، ۲۵۶]

اور فرمایا: اب اپنے ارادہ و اختیار سے جس کا جی چاہے ایمان لائے اور جس کا جی چاہے کفر اختیار کرے، بے شک ظالموں کے لئے آگ تیار ہے۔ (سورہ کہف) ⁽¹⁾

تفسیر کبیر میں اس آیت مبارکہ ﴿وَقُلِ الْحَقُّ مِنْ رَبِّكُمْ فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ﴾ اِنَّا اَعْتَدْنَا لِلظَّالِمِينَ نَارًا ⁽²⁾ کے متعلق حضرت علی رضی اللہ عنہ سے مروی ہے کہ یہ واؤ تخیر کے لئے نہیں ہے، بلکہ ﴿فَلْيُكْفُرْ﴾ و عیدی طور پر ہے، یہ اختیار بندوں کو عطا فرمایا ہے جس پر جملہ ﴿اِنَّا اَعْتَدْنَا لِلظَّالِمِينَ نَارًا﴾ صریح قرینہ ہے۔ ⁽³⁾

اور یہ بھی فرمایا ہے کہ:

﴿لِيَبْلُوَكُمْ اَيُّكُمْ اَحْسَنُ عَمَلًا﴾ ⁽⁴⁾

تاکہ خدا تعالیٰ تمہیں آزمائے کہ تم میں عملوں کے لحاظ سے کون اچھا ہے۔ اور حدیث «اِنَّمَا الْاَعْمَالُ بِالْخَوَاتِيمِ» ⁽⁵⁾ کا مقصد بھی یہی ہے کہ جیسے عملوں پر خاتمہ ہو گا اُن کا ہی اعتبار ہو گا، «اِنْ كَانَ خَيْرًا فَخَيْرٌ، وَاِنْ كَانَ شَرًّا فَشَرٌّ» ⁽⁶⁾، اگر اعمال بھلے تھے تو بھلائی اور اگر اعمال بُرے تھے تو اُسی کے مطابق جزا ہو گی۔ (حق تعالیٰ خاتمہ ہمارا بخیر فرمائے۔ آمین)

(1)۔: ﴿وَقُلِ الْحَقُّ مِنْ رَبِّكُمْ فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ﴾ اِنَّا اَعْتَدْنَا لِلظَّالِمِينَ نَارًا ﴿۱۵﴾ [پ: ۱۵، سورہ کہف، ۲۹]

(2)۔: [پ: ۱۲، سورہ ہود، ۷]

(3)۔: التفسیر الکبیر: سورۃ الکہف، تحت الآیۃ ۲۹، 459/21

(4)۔: [پ: ۱۵، سورۃ الکہف، ۲۹]

(5)۔: صحیح البخاری: کتاب القدر، باب العمل بالخواتیم، رقم 6607

(6)۔: کنز العمال فی سنن الاقوال والافعال: حرف الهمزة، الكتاب الثالث فی الاخلاق، کتاب

الاخلاق من قسم الافعال، الباب الاول، الفصل الثاني، رقم 674/3، 8426

﴿وَلِلَّهِ الْمَثَلُ الْأَعْلَى﴾⁽¹⁾ اس کی شان بہت بلند ہے۔

شعر:

اے بیروں از وہم و قال و قیل من

خاک بر فرق من و تمثیل من

(مولانا روم)

باتشبیہ کوئی جو تشی یا نجومی⁽²⁾ یا رٹال⁽³⁾ یا جفّار⁽⁴⁾ اپنے علم کی بنا پر کسی کے متعلق حساب کر کے لکھ رکھتا ہے کہ فلاں شخص فلاں وقت میں یہ نیک کام کرے گا اور فلاں وقت میں چوری و ڈاکہ یا قتل کا مُرتکب ہو کر سزا پائے گا اور وہ اُس کے مطابق اپنے اختیار سے وہ جرائم کر کے کورٹ سے سزا پاتا ہے اور اُسے معلوم ہوتا ہے کہ فلاں جو تشی وغیرہ نے اپنے علم کے مطابق اندازہ لگا کر پہلے سے میرے لئے یہ لکھ دیا تھا۔ اب کوئی عقل مند یہ سوچ سکتا ہے کہ اس کے جرائم کرنے کی سزا جو تشی وغیرہ کو دی جائے؟ یا اس جو تشی نے اس مجرم سے وہ کام کرائے ہیں؟ یا اس نے پہلے سے اس کے متعلق یہ اندازہ کیوں لگایا؟ یا یہ مجرم حاکم یا مجسٹریٹ یا جج سے یہ کہہ کر سزا سے بچ سکتا ہے کہ میری تقدیر میں ایسا لکھا ہوا تھا، مجھے سزا نہ دی جائے؛ کیوں کہ یہ کام میں نے اپنے اختیار اور ارادہ سے نہیں کئے ہیں، تقدیر نے مجھ سے یہ کام کرائے ہیں اور سزا بھی تقدیر کو دی جائے؟ اس قسم کی باتیں کوئی تسلیم کرے گا؟

(1)۔:- [پ: ۱۴، سورۃ النحل، ۶۰]

(2)۔:- [علم نجوم کا ماہر۔ جو تشی، ستاروں کی چالیں پڑھ کر حالات بتانے والا شخص۔ (فیروز اللغات: ج-۱) ج، ص 135]۔ (ج-۱، ص 481)

(3)۔:- [علم رمل کا ماہر۔ رمل: ایک علم کا نام جس میں ہندسوں اور خطوط وغیرہ کے ذریعے غیب کی بات دریافت کرتے ہیں۔ (فیروز اللغات: ج-۱، ص 718)]

(4)۔:- [علم جفر کا ماہر۔ جفر: ایک علم جس سے غیب کا حال بتایا جاتا ہے۔ (فیروز اللغات: ج-۱، ص 462)]

اور اسی طرح اُس جو تشی وغیرہ نے اُس شخص کے متعلق یہ بھی لکھا تھا کہ وہ فلاں وقت بیمار ہو گا یا تنگ دست ہو گا یا محتاج ہو گا یا اُسے کوئی مارے گا یا پیٹے گا یا اس کی کوئی چوری کرے گا یا مال لوٹے گا، تو اس لکھنے پر وہ جو تشی وغیرہ کو ملامت کر سکتا ہے؟ یا اس پر نالش کر سکتا ہے کہ انہوں نے مجھے مارا پیٹا یا چوری کرائی یا مال وغیرہ لوٹا یا پہلے سے میرے لئے ایسا کیوں لکھا؟ اور یہ جو تشی بھی اس میں مجرم ہے اسے سزا دی جائے؟ اگرچہ شریعت مقدسہ میں نجومیوں وغیرہ کا کوئی اعتبار نہیں، مگر سمجھانے کے لئے مثال دی گئی اور جب یہ شخص تقدیر کو ہی بہانہ بناتا ہے تو اپنے چور وغیرہ مجرمین کو حاکم سے سزا دلانے کی کوشش کیوں کرتا ہے؟

حدیثِ مسلم کی تشریح:

اس بحث میں ایک خدشہ صحیح مسلم کی حدیث کی وجہ سے رہ جاتا ہے جو مشکوٰۃ کے باب الایمان بالقدر⁽¹⁾ کے شروع میں ہے۔ وہ یہ ہے کہ اپنے رب کے یہاں عالم غیب میں حضرت آدم علیہ السلام اور حضرت موسیٰ علیہ السلام کا مباحثہ ہوا اور حضرت آدم علیہ الصلوٰۃ والسلام اس مباحثہ میں غالب آئے اور «عِنْدَ رَبِّهِمَا» کے الفاظ سے ظاہر ہوتا ہے کہ یہ مباحثہ دار الفناء دنیا کا نہیں، بلکہ دار البقاء عالم غیب کا ہے۔ حضرت موسیٰ علیہ الصلوٰۃ والسلام نے آپ سے کہا کہ حق تعالیٰ نے اپنی قدرت کے ہاتھوں سے تمہیں

(1)۔۔ مشکاة المصابیح: کتاب الایمان، باب الایمان بالقدر، الفصل الأول، رقم 81، 30/1
الفاظ حدیث یہ ہیں: (عَنْ أَبِي هُرَيْرَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «اِخْتَجَّ آدَمُ وَمُوسَىٰ عَلَيْهِمَا السَّلَامُ عِنْدَ رَبِّهِمَا فَحَجَّ آدَمُ مُوسَى، قَالَ مُوسَى: أَنْتَ آدَمُ الَّذِي خَلَقَكَ اللَّهُ بِيَدِهِ وَنَفَخَ فِيكَ مِنْ رُوحِهِ وَأَسْجَدَ لَكَ مَلَائِكَتَهُ وَأَسْكَنَكَ فِي جَنَّتِهِ ثُمَّ أَهْبَطَ النَّاسَ بِخَطِيئَتِكَ إِلَى الْأَرْضِ، فَقَالَ آدَمُ: أَنْتَ مُوسَى الَّذِي اضْطَفَاكَ اللَّهُ بِرِسَالَتِهِ وَبِكَلَامِهِ وَأَعْطَاكَ الْأَلْوَحَ فِيهَا تَبَيَّنَ كُلُّ شَيْءٍ وَفَرَّبَكَ نَجِيًّا فَبِكُمْ وَجَدْتَ اللَّهَ كَتَبَ التَّوْرَةَ قَبْلَ أَنْ أُخْلَقَ، قَالَ مُوسَى: بِأَرْبَعِينَ عَامًا، قَالَ آدَمُ: فَهَلْ وَجَدْتَ فِيهَا (وَعَصَى آدَمُ رَبَّهُ فَغَوَى)، قَالَ: نَعَمْ، قَالَ: أَفَتَلُمُونِي عَلَى أَنْ عَمِلْتُ عَمَلًا كَتَبَهُ اللَّهُ عَلَيَّ أَنْ أَعْمَلَهُ قَبْلَ أَنْ يَخْلُقَنِي بِأَرْبَعِينَ سَنَةً، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: فَحَجَّ آدَمُ مُوسَى.»).

پیدا فرما کر تمہارے جسم میں روح ڈالی اور ملائکہ سے سجدہ تعظیمی کرایا (نہ کہ سجدہ عبادت؛ کیوں کہ سجدہ عبادت شرک ہے اور شرک کسی شریعت میں اور کسی بھی جائز نہیں ہوا) اور بہشت بریں میں جگہ دی، تو آپ اجتہادی خطایا نسیان کی وجہ سے لوگوں کے زمین پر اتارنے کے سبب بنے ہیں۔ اس لئے حضرت آدم علیہ الصلوٰۃ والسلام نے جواب ارشاد فرمایا کہ اے موسیٰ! تمہیں حق تعالیٰ نے اپنی رسالت سے نوازا اور براہ راست تم سے گفتگو فرمائی اور ایسی کتاب عطا فرمائی جس میں ہر شے کا بیان ہے اور رازداری کا قُرب تمہیں بخشتا، تو کیا تمہاری مقدس کتاب توریت میں میری پیدائش سے چالیس / ۴۰ سال پہلے یہ میری نسیانی خطا حق تعالیٰ نے نہیں لکھی تھی؟ حضرت موسیٰ علیہ السلام نے جواب دیا کہ ہاں! برابر چالیس / ۴۰ سال پہلے حق تعالیٰ نے آپ کی خطا کے متعلق لکھ دیا تھا۔ اس پر حضرت آدم علیہ السلام نے حضرت موسیٰ علیہ السلام سے فرمایا کہ کیا ایسے عمل کے متعلق تم مجھے ملامت کرتے ہو جو میری پیدائش سے چالیس سال پہلے میرے لئے لکھا جا چکا تھا؟

اس مباحثہ کے متعلق آں حضرت [صَلَّى اللہُ تَعَالٰی عَلَیْہِ وَسَلَّم] نے فرمایا کہ آدم علیہ السلام، موسیٰ علیہ السلام پر غالب آئے۔

اب سوال یہ ہے کہ کسی کے متعلق پہلے لکھے جانے سے یہ کیسے لازم آتا ہے کہ خدا تعالیٰ نے اُس سے یہ کام جبراً کرایا ہے؟ اُس کے اپنے اختیار اور ارادہ کا اس میں کوئی دخل نہیں ہے، جیسا کہ آدم علیہ السلام کے جواب سے ظاہر ہے۔

اس کا جواب شراح حدیث (علامہ علی قاری متوفی ۱۰۱۴ھ / ۱۶۰۵ء اور شیخ محقق عبدالحق محدث دہلوی متوفی ۱۰۵۲ھ / ۱۶۴۲ء علیہما رحمہ وغیرہ) نے یہ دیا ہے کہ:

پس موسیٰ علیہ السلام بمقتضائے ظاہر و عالم اسباب و موجب امر و نہی تکلم کرد و آدم علیہ السلام نطق بحقیقت و نظر بتقدیر فرمود و ہر دو برحق اند۔ انتہی (اشعۃ اللمعات: جلد اول،

[ترجمہ: حضرت موسیٰ علیہ السلام نے بقضائے ظاہر اور عالم اسباب اور امر و نہی کے مطابق یہ گفتگو کی اور حضرت آدم علیہ السلام نے حقیقت و تقدیر کو سامنے رکھ کر آپ کو یہ جواب دیا، لہذا دونوں حضرات کی گفتگو اور سوال و جواب اپنی جگہ درست اور حق ہے۔]

اور اسی جگہ ہے کہ:

و در عالم اسباب کہ قطع نظر از وسائط دراں جائز نہ باشد ولہذا آدم علیہ السلام در حیات خود گفت: ﴿رَبَّنَا ظَلَمْنَا أَنْفُسَنَا۔۔﴾ الخ، انتہی (2)

[ترجمہ: یہ مباحثہ عالم اسباب میں نہ تھا کہ عالم اسباب میں وسائط و اسباب سے قطع نظر کرنا درست اور جائز نہیں ہے، اسی بنا پر آدم علیہ السلام نے اپنی ظاہری زندگی میں اس خطا سے معذرت کرتے ہوئے بارگاہِ الہی میں عرض کیا تھا: ﴿رَبَّنَا ظَلَمْنَا أَنْفُسَنَا۔۔﴾]

یعنی، چوں کہ یہ گفتگو اور مباحثہ اُس وقت کا ہے جب کہ حضرت آدم علیہ السلام عالم اسباب اور عالم دنیا کی تکلیفات سے گزر کر عالم غیب اور عالم برزخ میں پہنچ چکے تھے اور بخشش کے بعد کسی کی خطا کے متعلق بندوں کا اُس سے سبب پوچھنا آپ کی نظر میں

(1)۔۔ اشعة اللمعات شرح مشکاة: کتاب الإیمان، باب الإیمان بالقدر، الفصل الأول، 89/1 = مرقاة المفاتیح شرح مشکاة المصابیح: کتاب الإیمان، باب الإیمان بالقدر، الفصل الأول، تحت الرقم 151 تا 149/1، 81

(2)۔۔ اشعة اللمعات شرح مشکاة: کتاب الإیمان، باب الإیمان بالقدر، الفصل الأول، 89/1

کوئی معنی نہیں رکھتا۔ آیت ﴿ثُمَّ اجْتَبَاهُ رَبُّهُ فَتَابَ عَلَيْهِ وَهَدَى﴾^(۱) اس پر شاہد، اس لئے حضرت آدم علیہ السلام نے اُس وقت کے لحاظ سے یہ جواب دیا، ورنہ دنیا میں تو خود انہوں نے اپنی اجتہادی یا نسیانی خطا (جس پر ﴿فَنَسِیَ وَلَمْ يَجِدْ لَهُ عَزْمًا﴾ سورہ طہ، ع، ۶) کا قرآنی ارشاد دال ہے) کو بہت ہی محسوس کیا اور بڑے افسوس سے اظہار فرمایا تھا اور ہونا بھی چاہئے تھا (حسبِ مقولہ مشہورہ «حَسَنَاتُ الْأَبْرَارِ سَيِّئَاتُ الْمُقَرَّبِينَ»)^(۲) اور گڑ گڑا کر حضرت رب العزت جلّ شأنہ سے قرآنی الفاظ میں اپنی نسیانی خطا کی معافی مانگی۔ یہ معافی مانگنا اپنی خطا کا اقرار اور اعتراف کرنا ہے، جس کی بنا پر حضرت موسیٰ علیہ السلام نے آپ سے سوال کیا اور قرآن پاک میں ﴿وَبَيْنَا ظَلَمْنَا أَنْفُسَنَا﴾ جیسے الفاظ کی صراحت ہے۔

﴿وَبَيْنَا ظَلَمْنَا أَنْفُسَنَا﴾ وَإِنْ لَّمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَاسِرِينَ ﴿۹﴾ (پ: ۸، سورہ اعراف، رکوع ۹)

یعنی، اے ہمارے پروردگار! ہم نے اپنے نفسوں پر ظلم کیا ہے اور اگر تو ہم پر رحم نہیں فرمائے اور بخشش نہ کرے تو ضرور ہم نقصان کاروں میں سے ہوں گے۔

اور ”مرقاۃ شرح مشکاۃ“ جلد اول ص ۱۲۴ میں اس حدیث کی شرح میں ہے کہ:
[وَأَعْلَمُ أَنَّ هَذِهِ الْقِصَّةَ تَشْتَمِلُ عَلَى مَعَانٍ مُحَرَّرَةٍ لِدَعْوَى آدَمَ عَلَيْهِ الصَّلَاةُ وَالسَّلَامُ مُقَرَّرَةٍ لِحُجَّتِهِ مِنْهَا: أَنَّ هَذِهِ الْمُحَاجَّةَ لَمْ تَكُنْ فِي عَالَمِ الْأَسْبَابِ الَّذِي لَا يَجُوزُ فِيهِ قَطْعُ النَّظَرِ عَنِ الْوَسَائِطِ وَالْإِكْتِسَابِ، بَلْ فِي عَالَمِ الْعُلُويِّ عِنْدَ مُلْتَقَى

(۱)۔: [پھر اسے اس کے رب نے چُن لیا تو اس پر اپنی رحمت سے رجوع فرمائی اور اپنے قرب خاص کی راہ دکھائی] [پ: ۱۶، سورہ طہ، ۱۲۲]

(۲)۔: [تو وہ بھول گیا اور ہم نے اس کا قصد نہ پایا] [پ: ۱۶، سورہ طہ، ۱۱۵]

(۳)۔: عمدة القاري شرح صحيح البخاري: كتاب التهجيد، باب قيام النبي صلى الله عليه وسلم حتى ترم قدمه، 180/7

الْأَرْوَاحِ وَمِنْهَا: أَنَّ آدَمَ - عَلَيْهِ الصَّلَاةُ وَالسَّلَامُ - احْتَجَّ بِذَلِكَ بَعْدَ انْدِفَاعِ
مَوَاجِبِ الْكَسْبِ مِنْهُ، وَازْتَفَاعِ أَحْكَامِ التَّكْلِيفِ عَنْهُ. وَمِنْهَا: أَنَّ اللَّائِمَةَ كَانَتْ بَعْدَ
سُقُوطِ الذَّنْبِ وَمَوْجِبِ الْمَغْفِرَةِ. انتهى⁽¹⁾

[جان لو! یہ قصہ کچھ ایسے معانی پر مشتمل ہے جو حضرت آدم علیہ السلام کے
دعویٰ کو ثابت کرنے والے اور ان کی دلیل کو پختہ کرنے والے ہیں:

ان معانی میں سے پہلا یہ ہے کہ یہ مناظرہ عالم اسباب میں نہیں ہوا کہ جس میں
وسائط اور اکتساب سے قطع نظر کرنا جائز نہیں ہوتا، بلکہ یہ تو عالم علوی میں روحوں کی
ملاقات کے وقت ہوا۔

ان معانی میں سے دوسرا یہ ہے کہ حضرت آدم علیہ السلام نے خود مواجب کسب
کے دور ہونے اور احکام تکلیف کے خود سے اٹھ جانے کے بعد اس کو دلیل کے طور پر
پیش فرمایا ہے۔

ان معانی میں سے تیسرا یہ ہے کہ ملامت گناہ کے ساقط ہونے اور مغفرت کے
ثابت ہونے کے بعد تھی۔]

یعنی، اس حدیث میں «عِنْدَ رَبِّهِمَا» کے الفاظ سے ظاہر ہے کہ یہ مباحثہ حضرت
آدم علیہ الصلوٰۃ والسلام کی دنیاوی زندگی میں نہیں ہوا، بلکہ عالم برزخ کی زندگی میں اپنے
رب کے یہاں یہ مباحثہ ہوا تھا اور ظاہر ہے کہ عالم برزخ دار البقاء کی اکمل زندگی کے
مباحثہ کو دنیا کی فانی زندگی کے مباحثہ پر قیاس نہیں کیا جاسکتا اور اس حدیث کا مقصد فقط
مسئلہ تقدیر پر ایمان لانا ضروری ہے۔

تنبیہ:

(1)۔۔: مرقاة المفاتیح شرح مشکاة المصابیح: کتاب الإیمان، باب الإیمان بالقدر، الفضل
الأول، تحت الرقم، 151-150/1، 81

یہ بات ضرور یاد رہے کہ جن چیزوں کا اختیار اللہ تعالیٰ نے بندوں کو دیا ہی نہیں اور وہ چیزیں بندوں کے بس میں ہی نہیں تو حق تعالیٰ ان چیزوں کے متعلق بندوں سے کوئی باز پرس بھی نہیں فرمائے گا، اس لئے کہ بندوں کو ان کا مکلف ہی نہیں بنایا گیا، جیسے کہ بندوں کا بیمار، تندرست ہونا اور بندوں کا جینا اور مرنا اور اُن کا تنگ دست ہونا اور دولت مند ہونا وغیرہ یہ سب حق تعالیٰ کے قبضہ میں ہیں۔

باقی رہا بیماری کا علاج کرنا ہلاکت سے بچنے کی کوشش کرنا دینی و دنیاوی ترقی کے لیے سعی کرنا تو ﴿لَيْسَ لِلْإِنْسَانِ إِلَّا مَا سَعَى﴾^(۱) کے ماتحت بے شک انسان کے بس میں ہے مگر جہاں بے بسی ہے وہاں اس کا سوال کبھی نہ ہو گا کہ تو کیوں پیدا ہوا اور کیوں مرا؟ اور کیوں مال دار ہوا اور کیوں تنگ دست ہوا؟ اور کیوں بیمار پڑا اور کیوں تندرست ہوا؟ اور یہ سب چیزیں تفصیل سے بندوں کے پیدا ہونے سے پہلے رجسٹر تقدیر (لوح محفوظ) میں لکھ دی ہیں۔ چنانچہ سورہ حدید کے مذکورہ بالا ارشاد میں اسی حقیقت کو روشن فرمایا کہ جب انسان کے پیدا ہونے سے پہلے تقدیر میں لکھا جا چکا ہے کہ محض فضل ربانی سے جس کو جاہ و جلال اور خداداد صلاحیتیں اور سب جسمانی و روحانی قوتیں اور نعمتیں نصیب ہوں تو فطرتی طور پر اس پر خوشی کا اظہار تو بے شک کرے اور ہمیشہ تحدیثِ نعمت وغیرہ کے ذریعے شکریہ ادا کرتا رہے اور ثواب پائے، مگر اس پر اترنا اور ناز و فخر کا اظہار کرنا شدید ممنوع ہے جس پر گرفت ہوگی؛ کیوں کہ یہ بس کی چیز ہے۔

حسب فرمان: ﴿وَلَا تَفْرَحُوا بِمَا آتَاكُمْ وَاللَّهُ لَا يُحِبُّ كُلَّ مُخْتَالٍ فَخُورٍ﴾ [پ: ۲۷، سورہ حدید، ۲۳]

یعنی، جو چیز حق تعالیٰ نے تمہیں دی ہے اُس پر اترنا نہیں اور اللہ اترانے والے شیخی باز کو پسند نہیں فرماتا۔

(۱)۔: [پ: ۲۷، سورہ النجم، ۳۹]

اور اسی طرح پہلے سے لکھی ہوئی تقدیر الہی کے مطابق مال و اولاد وغیرہ خداداد نعمتیں تم سے جاتی رہیں تو ان مصائب و آلام پر طور پر غم و رنج کیا جاسکتا ہے مگر حد سے زیادہ جزع فزع کرنا، چیخنا چلانا اور بے صبری کرنا ہر گز جائز نہیں ہے؛ کیوں کہ جان و مال اور اولاد وغیرہ جاہ و منصب خدا تعالیٰ کی طرف سے ہمیں کچھ مدت کے لیے بطور امانت دی گئی ہیں۔ اگر مالکِ حقیقی اپنی امانتیں ہم سے واپس لے لے تو اس پر حد سے زیادہ زیادہ افسوس غیر طبعی ہے، اس پر گرفت ہوگی، چناں چہ ارشاد ہے:

﴿لِكَيْلَا تَأْسَوْا عَلَىٰ مَا فَاتَكُمْ﴾ [پ: ۲۷، سورہ حدید، ۲۳]

جو چیز تم سے لی جا رہی ہے اُس پر اتنا غم نہ کرو کہ وہ خود تمہارے لیے ایک دوسری مصیبت بن جائے۔

یہ ارشاد اس حقیقت کو ظاہر فرماتا ہے، چناں چہ ”تفسیر کبیر“ میں اس آیت کے تحت تصریح ہے کہ:

لَيْسَ الْمُرَادُ مِنْ قَوْلِهِ: ﴿لِكَيْلَا تَأْسَوْا عَلَىٰ مَا فَاتَكُمْ وَلَا تَفْرَحُوا بِمَا آتَاكُمْ﴾ ﴿نَفِي الْأَسَى وَالْفَرَحِ عَلَى الْإِطْلَاقِ بَلْ مَعْنَاهُ لَا تَحْزَنُوا حُزْنًا يُخْرِجُكُمْ إِلَى أَنْ تُهْلِكُوا أَنْفُسَكُمْ وَلَا تَعْتَدُوا بِثَوَابٍ عَلَىٰ فَوَاتٍ مَا سَلَبَ مِنْكُمْ، وَلَا تَفْرَحُوا بِفَرَحٍ شَدِيدٍ يُطْغِيَكُمْ حَتَّى تَأْسُرُوا فِيهِ وَتَبْطُرُوا، وَدَلِيلُ ذَلِكَ قَوْلُهُ تَعَالَى:

﴿وَاللَّهُ لَا يُحِبُّ كُلَّ مُخْتَالٍ فَخُورٍ﴾ فَدَلَّ بِهَذَا عَلَى أَنَّهُ ذَمُّ الْفَرَحِ الَّذِي يَخْتَالُ فِيهِ صَاحِبُهُ وَيَبْطُرُ، وَأَمَّا الْفَرَحُ بِبِعْمَةِ اللَّهِ وَالشُّكْرُ عَلَيْهَا فَغَيْرُ مَذْمُومٍ، وَهَذَا كُلُّهُ مَعْنَى مَا رَوَى عِكْرِمَةُ عَنْ ابْنِ عَبَّاسٍ أَنَّهُ قَالَ: لَيْسَ أَحَدٌ إِلَّا وَهُوَ يَفْرَحُ وَيَحْزَنُ وَلَكِنْ اجْعَلُوا لِلْمُصِيبَةِ صَبْرًا وَلِلْخَيْرِ شُكْرًا. (1)

یعنی، مطلق غمگین ہونے کی اور خوش ہونے سے ممانعت نہیں ہے، بلکہ ایسی غمگینی جو

(1)۔۔: التفسیر الکبیر: سورۃ الحدید، تحت الآیۃ ۲۳، 468/29-469

زیادہ تکلیف و ہلاکت میں ڈالے اور مصیبت پر صبر کرنے کے ثواب کو کھودے اور ایسی خوشی بھی منع ہے جو خدا کی نافرمانی اور گھمنڈ و غرور کی طرف لے جائے، جیسا کہ حضرت ابن عباس رضی اللہ عنہما کی روایت کا مقصد ہے کہ طبعی طور پر ہر شخص خوش بھی ہوتا ہے اور غمگین بھی، مگر مصیبت پر صبر کرو اور خوشی پہنچنے پر شکریہ ادا کرو۔

☆☆☆☆

پھر آگے چل کر زندیق نے یہ مغالطہ دیا ہے کہ:

(3) دَعَانِي وَسَدَّ الْبَابَ عَنِّي فَهَلْ إِلَى
دُخُولِي سَبِيلَ بَيْنَا لِي قَضِيَّتِي

حق تعالیٰ نے مجھے اسلام کی دعوت دی اور مجھ سے ہدایت کا دروازہ بند کر دیا تو اب میرے داخل ہونے کا کوئی راستہ ہے؟ بتلایئے کہ میرے لیے کیا فیصلہ ہے؟

نوٹ: زندیق مذکور نے یہاں یہ مغالطہ دیا ہے کہ خدا تعالیٰ نے بذریعہ قرآن، پاک اور رسول کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم اور آپ کے نائبین کے ذریعہ مجھے اسلام و ایمان کی دعوت دے کر پھر مجھ سے ہدایت کا دروازہ بند کر دیا ہے تو میرے لیے اسلام و ایمان میں داخل ہونے کا کوئی راستہ نہیں، یہ زندیق کا خدا تعالیٰ پر محض افترا ہے کہ خدا تعالیٰ نے مجھ سے ہدایت کا دروازہ ہی بند کر دیا ہے۔ حق تعالیٰ نے یہ کہاں فرمایا ہے کہ مکلف بندوں کو میں نے بے اختیار و مسلوب الارادہ بنا دیا ہے اور یہ محض جامد ہیں یا ان کو فعل مختار بنا کر جبراً ایمان لانے سے ان کو روک دیا ہے یا کفر و شرک اور بُرے کام کرنے پر مجبور کیا ہے؟ حالاں کہ خدا تعالیٰ نے اپنے فضل و کرم سے تمام مکلف بندوں کو سمجھ و اختیارات اور قوت ارادی عطا فرما کر حضرات انبیاء علیہم السلام کے ذریعہ ہدایت کے دروازے یکساں طور پر کھول دیئے ہیں اور زیادہ تفصیل یہ ہے کہ ”شرح فقہ اکبر“ ص ۴۳ میں حضرت امام اعظم رحمۃ اللہ علیہ کا قول نقل کیا ہے کہ:

ولم يجِبْ أَحَدًا مِنْ خَلْقِهِ عَلَى الْكُفْرِ وَلَا عَلَى الْإِيمَانِ. ⁽¹⁾
یعنی حق تعالیٰ کسی کو کفر اور ایمان پر جبر نہیں فرماتا۔

اور خدا تعالیٰ نے سب انسانوں کے لیے یکساں طور پر زراعت و تجارت وغیرہ ملازمت، ہنر و پیشہ و مزدوری وغیرہ حلال رزق کے اسباب کے دروازے کھول دیئے ہیں مگر پھر بھی شریر اور فسادی لوگ جُور و چوری اور ڈاکہ و سود و رشوت و زنا کاری وغیرہ حرام کاریوں کو اپنے ارادہ و اختیار سے رزق حاصل کرنے کا ذریعہ سمجھتے ہیں یہ اُن کی اپنی بُری سمجھ اور بُرے ارادوں کا قصور ہے حق تعالیٰ نے تو ان سے حلال رزق کمانے کے دروازے بند نہیں فرمائے ہیں۔ اگر کوئی اپنی بُری ذہنیت کی بنا پر اپنے لیے حلال رزق حاصل کرنے کے دروازے بند سمجھتا ہے تو یہ اُس کی کم عقلی اور تنگ نظری ہے۔ ورنہ خدا تعالیٰ نے حق و باطل اور حلال و حرام کے فرق سمجھنے کا اختیار عطا فرما کر مکلف بندوں سے امتحان لینا چاہتا ہے؛ تاکہ نیک و بد اپنا نتیجہ خود دیکھ لیں اور ثواب یا عذاب حاصل کریں۔

تنبیہ: یہاں ایک غلط فہمی کا ازالہ بھی ضروری ہے کہ بعض لوگ جان بوجھ کر یا نادانستہ طور پر قرآن عظیم کے ماقبل اور مابعد اور سیاق و سباق کے مضمون کو چھوڑ کر فقط محض رد میانی جملے ﴿لَا تَقْرُبُوا الصَّلَاةَ﴾ ⁽²⁾ جیسے اپنی تائید میں پیش کر کے بیچارے عوام کو غلط فہمی کا شکار بناتے ہیں۔ مثلاً:

﴿حَتَّمَ اللَّهُ عَلَى قُلُوبِهِمْ وَعَلَى سَمْعِهِمْ وَعَلَى أَبْصَارِهِمْ غِشَاوَةً وَلَهُمْ عَذَابٌ عَظِيمٌ﴾ [پ: ۱، سورۃ البقرہ، ۷]

یعنی، تعالیٰ نے مذکورہ بالا کفار کے دلوں پر مہر کر دی ہے (جو حق بات کو نہیں

(1)۔۔: منح الروض الاظهر شرح الفقه الاکبر: ص 151

(2)۔۔: [پ: ۵، سورۃ النساء، ۴۳]

سمجھتے) اور اُن کے کانوں پر مہر کر دی ہے (جو حق بات کو نہیں سنتے) اور اُن کی آنکھوں پر پردہ ہے (جو حق کو نہیں دیکھتے) اور اُن کے لیے بڑا عذاب ہے۔

اور یہی تو "دَعَانِي وَ سَدَّ الْبَابَ عَلَيَّ" ہے، یعنی دعوتِ ایمان دے کر مجھ سے ایمان لانے کا دروازہ بند کر دیا ہے۔

اس پر یہ اعتراض کرتے ہیں کہ حق تعالیٰ نے جب خود ہی ان کے دلوں پر اور کانوں پر مہر کر دی ہے تو کیسے حق بات کو سُن کر سمجھیں؟ اور آنکھوں پر پردہ ڈال دیا ہے تو کیسے حق کو دیکھ کر نصیحت حاصل کریں؟

اس کا جواب ظاہر ہے کہ جن کافروں کا اُوپر ذکر ہے وہ ظاہری آنکھوں سے اندھے نہیں تھے اور نہ کانوں سے بہرے بنادیئے گئے تھے اور نہ اُن کی عقل و سمجھ اُن سے چھین لی گئی تھی کہ کچھ سمجھ ہی نہ سکیں، بلکہ دنیا کے معاملات سوچ سمجھ کر ہی کرتے تھے مگر آخرت سے غافل تھے۔

﴿يَعْلَمُونَ ظَاهِرًا مِّنَ الْحَيَاةِ الدُّنْيَا وَهُمْ عَنِ الْآخِرَةِ هُمْ غٰفِلُونَ﴾^(۲) [پ: ۲۱، سورۃ الروم، ۷]

[جانتے ہیں آنکھوں کے سامنے کی دنیوی زندگی اور وہ آخرت سے پورے بے خبر ہیں۔ (کنز الایمان)]

فقط خدا تعالیٰ اور اُس کے سچے رسول (صَلَّى اللہُ تَعَالٰی عَلَیْہِ وَاٰلِہٖ وَسَلَّم) اور قرآن پاک اور اسلام کی باتوں سے جان بوجھ کر، قصداً، اپنے اختیار سے، اپنی بغاوت اور سرکشی و عناد اور ضد کی بنا پر ان اعضا سے خود کام نہیں لیا تھا اور کفر اختیار کیا، جس کا ذکر اُوپر کے ﴿اِنَّ الَّذِیْنَ کَفَرُوْا﴾ کے تحقیقی جملہ سے واضح ہو چکا ہے۔ یعنی، بے شک جن لوگوں نے خود کفر اختیار کیا ہے اُن کے لیے عذابِ الہی سے تمہارا ڈرانا، نہ ڈرانا برابر ہے۔ یہ ایمان لانے والے ہی نہیں۔

﴿اِنَّ الَّذِیْنَ کَفَرُوْا سَوَآءٌ عَلَیْہُمْ ءَاذَنَّا ءَاذَنَّا تَتٰہُمْ اَمْ لَمْ تُنذِرْہُمْ لَا یُؤْمِنُوْنَ﴾

﴿٦﴾ [پ: ۱، سورۃ البقرہ، ۶]

یہاں مذکورہ بالا کفار کے کفر اختیار کرنے کے بعد ہی حق تعالیٰ نے ﴿حَتَّمُ اللَّهُ عَلَى قُلُوبِهِمْ﴾^(۱) کی وعید سنائی کہ آپ ان کے لیے زیادہ فکر نہ کریں۔

﴿لَعَلَّكَ بَاخِعٌ نَفْسَكَ أَلَّا يَكُونُوا مُؤْمِنِينَ﴾ [پ: ۱۹، سورۃ الشعراء، ۳]

یعنی، کیا کہیں تم اُن کے غم میں اپنی جان پر کھیل جاؤ گے کہ وہ ایمان نہیں لائے۔ آپ نے اپنا تبلیغی فرض منصبی ادا کر دیا، یہ کفار اپنے ارادہ اور اختیار سے کفر جیسی بغاوت اور حق کی عداوت پر اڑ جانے کی وجہ سے عذابِ عظیم کے مستحق ہو چکے ہیں، اب آپ کی تبلیغی اور تنفیہی سرگرمیاں ان کے لیے کارگر نہیں ہو سکتیں۔

بلا تشبیہ اس کی مثال ایسی ہے جیسے کہ مشفق معالج اور مہربان حاذق طبیب کسی مہلک بیماری کے مریض کا نہایت ہمدردی سے علاج کرنے کی بلیغ کوشش کرے، مگر مریض اپنی حماقت اور کمال نادانی کے باعث مہربان معالج اور اُس کے علاج سے سخت نفرت کا اظہار کر کے شدید مخالفت شروع کر دے، تو حاذق حکیم اُس کی مایوس کن حالت کو دیکھ کر اسے لا علاج ٹھہرائے اور موت کے عذاب کا ڈر واسنائے کہ افسوس تیرا درد و مرض شفا کے قانون سے گزر گیا ہے۔

مصرعہ:

بیمہات کہ درد تو ز قانون شفا رفت

قرآنِ عظیم میں جہاں اس قسم کے جملے ارشاد فرمائے ہیں وہاں پہلے سے انبیاء علیہم السلام کی تبلیغی سرگرمیوں کے مقابلہ میں حق کی عداوت اور کفر جیسی بغاوت پر اڑ جانے کے بعد بطور ڈرانے کے ایسے اقوال ارشاد فرمائے ہیں جیسے کہ فردِ جرم کے قوی ثبوت دیکھ کر بطور استحقاق کوئی جج ظاہر کر دے اور تفصیلی دلائل کو بعد میں ہر فرد کے متعلق

(۱)۔۔ [پ: ۱، سورۃ البقرہ، ۷]

پیش کر کے ہر ایک مجرم کو مطمئن کرے گا اور کافر کا خود کفر اختیار کرنا ایسا ہے جیسا کہ کسی کا اپنے اختیار سے زہر کھانا اس پر ہر شخص فیصلہ کرے گا کہ زہر ضرور اثر کرے گا۔ اسی طرح قرآن عظیم میں اکثر جگہ خاص ایسے نافرمان گروہوں کے متعلق وعیدی جملے ارشاد فرمائے ہیں جب کہ پہلے سے ان کی بغاوت و سرکشی اور گمراہی اختیار کرنے کا صاف اور واضح طور پر تذکرہ فرمایا مثلاً ارشاد ہے کہ یہود نے عہد شکنی کی اور خدائی آیتوں کا انکار کیا اور انبیاء علیہم السلام کو ناحق قتل کیا اور حضور انور علیہ الصلوٰۃ والسلام سے صاف کہہ دیا کہ آپ کی تبلیغ ہمارے دلوں پر اثر نہیں کر سکتی؛ کیوں کہ ہمارے دلوں پر پردہ ہے تو ان کفریات اور بغاوتوں کے بعد فرمایا کہ:

﴿بَلَىٰ طَبَعَ اللَّهُ عَلَيْهَا بِكُفْرِهِمْ فَلَا يُؤْمِنُونَ إِلَّا قَلِيلًا﴾ [پ: ۶، سورۃ

النساء، ۱۵۵]

یعنی، بلکہ خدا تعالیٰ نے اُن کے دلوں پر ان کے کفر اختیار کرنے کے باعث مہر کر دی ہے تو یہ ایمان نہیں لائیں گے مگر تھوڑے۔

ایسے ہیں جو مہر کر دینے سے مستثنیٰ قرار دے دیے گئے ہیں اور ان میں ایمان لانے کی صلاحیت و استعداد باقی ہے جیسے کہ حضرت عبد اللہ بن سلام وغیرہ۔ اس سے ثابت ہوا کہ خدا تعالیٰ نے اُن کے کفر اختیار کرنے پر ہی مہر کر دی ہے جس پر ”بکفر ہم“ کا قرینہ صریحہ بھی موجود ہے۔ قرآن عظیم نے جہاں جہاں ﴿مَنْ يُضِلِلِ اللَّهُ فَلَا هَادِيَ لَهُ﴾^(۱) کے جملے ارشاد فرمائے ہیں وہاں ضرور پہلے سے کفار مجرمین کے کفر و ضلالت اختیار کرنے کا ذکر بھی فرمایا ہے۔

﴿فَلَمَّا زَاغُوا أَزَاغَ اللَّهُ قُلُوبَهُمْ﴾ [پ: ۲۸، سورۃ الصف، ۵]

پھر جب وہ خود پھر گئے تو حق تعالیٰ نے بطور سزا اُن کے دلوں کو حق سے پھیر دیا۔

(۱)۔۔ جسے اللہ گمراہ کرے اسے کوئی راہ دکھانے والا نہیں۔ (کنز الایمان) [پ: ۹، سورۃ الاعراف، ۱۸۶]

یہاں صراحت کے ساتھ فرمایا کفار پہلے جب اپنے اختیار اور ارادہ سے پھرتے ہیں تب بطور استحقاق سزا ان کے دلوں کو حق نے پھیر دیا اب ان کے راہِ راست پر آنے کی کوئی امید نہ رکھے۔ خدا تعالیٰ نے ان کے دلوں پر بطور استحقاق سزا مہر ثبت فرمائی ہے۔

﴿وَلَقَدْ جَاءَهُمْ رَسُولُهُمْ بِالْبَيِّنَاتِ فَمَا كَانُوا لِيُؤْمِنُوا بِمَا كَذَّبُوا مِنْ قَبْلُ ۚ

كَذَلِكَ يَطْبَعُ اللَّهُ عَلَى قُلُوبِ الْكَافِرِينَ ۝﴾ [پ: ۹، سورۃ الاعراف، ۱۰۱]

بے شک واضح دلائل کے ساتھ اس کے رسول ان کے پاس پہنچ چکے، پھر بھی ایمان نہ لائے اس وجہ سے کہ پہلے وہ اس بات کو جھٹلا چکے تھے، اس بنا پر حق تعالیٰ نے کافروں کے دلوں پر مہر کر دی۔

یہاں بھی صاف ارشاد ہے کہ پہلے واضح دلائل اور قطعی براہین کے ساتھ ہمارے رسول ان کی ہدایت کے لیے بھیجے گئے مگر وہ اپنے اختیار سے پہلے ہی سے یہ ٹھان چکے تھے کہ پیغمبروں کی تکذیب کی جائے اور ان کو جھٹلایا جائے اور سورہ یونس، رکوع آٹھ میں ارشاد ہے کہ:

﴿ثُمَّ بَعَثْنَا مِنْ بَعْدِهِ رَسُولًا إِلَى قَوْمِهِمْ فَجَاءَهُمْ بِالْبَيِّنَاتِ فَمَا كَانُوا لِيُؤْمِنُوا بِمَا كَذَّبُوا بِهِ مِنْ قَبْلُ ۚ كَذَلِكَ نَطْبَعُ عَلَى قُلُوبِ الْمُعْتَدِينَ ۝﴾ [پ: ۱۱، سورہ یونس، ۷۴]

یعنی، نوح علیہ السلام کے بعد ہود و صالح و ابراہیم و لوط و شعیب وغیرہ انبیاء علیہم السلام کو اپنی قوم کی طرف کھلے معجزات و نشانات دے کر ہم نے بھیجا ہے مگر جس پیغام الہی کو پہلے سے اپنے اپنے نبی کے وقت میں کفار جھٹلا چکے تھے اس پر ایمان نہ لائے۔ حد سے تجاوز کرنے والوں کے دلوں پر وعیدی طور پر ہم مہر لگا دیتے ہیں کہ اب یہ لوگ سزا کے مستحق قرار دیئے گئے ہیں۔

اس سے واضح ہوا کہ حضرات انبیاء علیہم السلام کے دلائل و شواہد سے سمجھانے کے بعد بھی جو لوگ تکذیب و عداوت حق پر آخر تک اڑ جاتے ہیں اور سرکشی و بغاوت کی وجہ

سے قبولِ حق کی صلاحیت کھو بیٹھتے ہیں اور حد سے نکل جانے کے سبب مستحقِ سزا قرار پاتے ہیں ان کے دلوں پر مہر لگا دی گئی ہے، اب ان سے راہِ راست پر آنے کی کوئی توقع نہ کرے۔ اسی طرح سورہ مومن پارہ ۲۴ میں ارشاد ہے:

﴿كَذَلِكَ يُضِلُّ اللَّهُ مَنْ هُوَ مُسْرِفٌ مُّرْتَابٌ ۝﴾ [پ: ۲۴، سورۃ المومن،

[۳۴]

یعنی، اسی طرح خدا تعالیٰ اس کو گمراہ کرتا ہے جو اپنے اختیار سے زیادتی کرتا ہے اور یقینی بات میں شک کرتا ہے۔

اسی طرح سورہ مومن رکوع ۴ میں فرمایا:

﴿وَمَنْ يُضِلِلِ اللَّهُ فَمَا لَهُ مِنْ هَادٍ ۝﴾ [پ: ۲۴، سورۃ المومن، ۳۳]

یہاں بھی فرعون اور اس کی قوم کے سرکشوں کو بیان کرنے کے بعد ارشاد ہوتا ہے کہ پوری طرح سمجھانے کے بعد بھی تمہاری بغاوت اور عناد وہٹ دھرمی کی شامت سے حق تعالیٰ نے ارادہ فرمایا ہے کہ تمہاری پسند کردہ گمراہی میں تمہیں پڑا رہنے دے اور کسی ہادی کی ہدایت تمہیں نفع نہ پہنچائے۔

☆☆☆☆

(4) قَضَىٰ بِضَلَالِي ثُمَّ قَالَ اِرْضَ بِالْقَضَا
فَمَا أَنَا رَاضٍ بِالَّذِي فِيهِ شِقْوَتِي

میری گمراہی مقدر فرما کر کہا کہ میری قضا و قدر پہ راضی رہ تو میں اپنی اس بد بختی پہ راضی ہوں۔

یہ بھی زندیق کا گمراہ کن مغالطہ ہے۔

اوپر واضح ہو چکا ہے کہ جب تک بندہ اپنے اختیار و ارادہ سے اپنی گمراہی و کفر کو اختیار نہ کرے، خدا تعالیٰ بغیر گناہ کے کسی پر گمراہی و کفر وغیرہ کا گناہ نہیں تھوپتا۔ جب کہ اس کا صاف اور واضح اعلان ہے کہ:

﴿وَأَنَّ اللَّهَ لَيْسَ بِظَلَّامٍ لِّلْعَالَمِينَ﴾ [پ: ۴، سورہ آل عمران، ۱۸۲]

اور دوسری جگہ ارشاد ہے:

﴿وَمَا اللَّهُ بِیْذِ ظُلْمًا لِّلْعَالَمِينَ﴾ [پ: ۴، سورہ آل عمران، ۱۰۸]

یعنی، خدا تعالیٰ اپنے بندوں پر ظلم کا ارادہ نہیں فرماتا۔

اور ارشاد ہے:

﴿وَرَحْمَتِي وَسِعَتْ كُلَّ شَيْءٍ﴾ [پ: ۹، سورۃ الاعراف، ۱۵۶]

میری رحمت نے ہر شے کو گھیر رکھا ہے۔

﴿قُلْ لِلَّهِ كُتِبَ عَلَى نَفْسِهِ الرَّحْمَةُ﴾ [پ: ۷، سورۃ الانعام، ۱۲]

حق تعالیٰ نے اپنے ذمہ گرم پر رحمت لکھ دی ہے۔

بلکہ وہ تو پارہ ۲۴ کو ع ۳ میں اعلان فرماتا ہے کہ:

﴿قُلْ يُعْبَادِي الَّذِينَ آمَنُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ

يَغْفِرُ الذُّنُوبَ جَمِيعًا﴾ [پ: ۲۴، سورۃ الزمر، ۵۳]

یعنی، آپ کہہ دیجئے کہ اے میرے بندو! جنہوں نے اپنے نفسوں پر زیادتی کی وہ

اللہ کی رحمت سے ناامید نہ ہوں، بے شک سب گناہ خدا تعالیٰ بخش دیتا ہے، بے شک وہ

ہی غفور و رحیم ہے۔

شعر:

من نکردم خلق تا سودے کنم

بلکہ تا بر بندگاں جودے کنم

﴿وَاللَّهُ رَءُوفٌ بِالْعِبَادِ﴾^(۱) بھی اُسی کا ارشاد ہے۔

اور

(۱)۔: [اور اللہ بندوں پر مہربان ہے۔ (کنز الایمان)] [پ: ۲، سورۃ البقرہ، ۲۰۷]

﴿إِنَّ اللَّهَ يَأْمُرُ بِالْعَدْلِ وَالْإِحْسَانِ﴾^(۱)

بے شک حق تعالیٰ بندوں کو عدل و احسان کا حکم دیتا ہے۔
وہ حاکم حقیقی جو دوسروں کو عدل و احسان کا حکم دے وہ خود کیسے بے گناہوں کو
گمراہی کا گنہگار قرار دے گا اور بے گناہ کو یہ کیسے فرمائے گا کہ میرے جابرانہ فیصلہ پر
راضی ہو، جیسا کہ زندیق مذکور نے خدا تعالیٰ پر افترا باندھ کر مغالطہ دیا ہے کہ ”اس لیے
میں اپنی بد قسمتی پر راضی ہوں“ یہ زندیق کا خدا تعالیٰ پر بہتان ہے۔ باقی تقدیر میں اپنے
علم قدیم کی بنا پر کسی کے متعلق اندازہ مقرر فرما کر لکھ دینا دوسری چیز ہے جس کی اس
زندیق کو کوئی خبر نہیں دی گئی ہے اور جس کی تفصیل اوپر گزر چکی ہے۔

☆☆☆☆

(۵) فَإِنْ كُنْتُ بِالْمُقْضَىٰ يَا قَوْمُ رَاضِيًا
فَرَبِّي لَا يَرْضَىٰ بِشَوْمِ بَلِيَّتِي

اے میری قوم! اگر میں اپنے مقدر پر راضی ہوتا ہوں تو میرا رب میری بد نصیبی پر
راضی نہیں ہے۔

اگر زندیق کی اپنے مقدر سے مراد یہ ہے کہ جو کچھ حق تعالیٰ نے اپنے علم قدیم کی
بنا پر میرے لیے خیر و شر اور نفع و نقصان کا اندازہ فرما کر لوح محفوظ میں لکھ دیا ہے تو اس
تقدیری اندازہ پر راضی ہونا صحیح ہے، مگر اس سے یہ کیسے لازم آیا کہ خدا تعالیٰ نے زندیق
کو مجبور و بے اختیار اور مسلوب الارادہ کر کے کفر و گمراہی اختیار کرائی؟ جب کہ حق تعالیٰ
نے قرآن پاک اور حضور انور علیہ الصلوٰۃ والسلام اور ان کے ناسبین کرام کے ذریعہ حق کو
روشن فرمایا:

﴿قَدْ تَبَيَّنَ الرُّشْدُ مِنَ الْغَيِّ﴾ [پ: ۳، سورۃ البقرہ، ۲۵۶]

(۱)۔: [پ: ۱۲، سورۃ النحل، ۹۰]

بے شک ہدایت گمراہی سے واضح ہو چکی ہے۔

اور حق کے پوری وضاحت کے بعد بندوں کو اختیار دے دیا کہ جس کا جی چاہے ایمان لائے اور جس کا جی چاہے کفر اختیار کرے اور ساتھ ہی کفر اختیار کرنے پر وعید (ڈراوا) بھی سنادی کہ ایسے ظالموں کے لیے آگ کا عذاب تیار کر رکھا ہے۔

﴿وَقُلِ الْحَقُّ مِنْ رَبِّكَمْ ۚ فَمَنْ شَاءَ فَلْيُؤْمَرْ وَمَنْ شَاءَ فَلْيُكْفُرْ ۚ إِنَّا آخِذُونَ بِالظَّالِمِينَ نَارًا﴾ [پ: ۱۵، سورۃ الکہف، ۲۹]

تمہارے رب کی طرف سے حق واضح ہو چکا ہے، جس کا جی چاہے ایمان لائے اور جس کا جی چاہے کفر اختیار کرے، ہم نے ظالموں کے لیے آگ تیار کر دی ہے۔ اور اس زندیق کو اس چیز کا صاف اقرار ہے کہ حق تعالیٰ اپنے بندوں کے کفر اختیار کرنے کو پسند نہیں فرماتا، جیسا کہ اوپر زندیق نے کہا ہے۔

اور قرآن میں ہے:

﴿وَلَا يَرْضَىٰ لِعِبَادِهِ الْكُفْرَ﴾ [پ: ۲۳، سورۃ الزمر، ۷]

خدا تعالیٰ اپنے بندوں کے کفر سے راضی نہیں ہے۔

ایسے لوگ تو اپنے کفر و گمراہی اور شرار و فساد انگیزی کو تو تقدیر پہ تھوپتے ہیں اور اپنے کو بے گناہ ثابت کرنے کے لیے تقدیر کا بہانہ بناتے ہیں مگر جب خود ان کو کوئی مارے پیٹے یا ان کا مال لوٹے تو حکومت کی طرف کیوں فرما دے جاتے ہیں اور مجرمین کو سزا دلانے کی کیوں کوشش کرتے ہیں اُس وقت تقدیر کیوں یاد نہیں آتی کہ یہ مار پیٹ اور نقصان ہماری تقدیر میں تھا، مجرمین کا اس میں قصور نہیں ہے۔ اور بیمار ہوتے ہیں تو حکیموں اور ڈاکٹروں کی طرف علاج کے لیے کیوں رجوع کرتے ہیں؟ وہاں تقدیر پر بھروسہ نہیں کرتے؟ علاوہ ازیں جب یہ سمجھتے ہیں کہ رازق مطلق خدا ہے تو کیوں رزق کی تلاش میں مارے مارے پھرتے ہیں، یہاں تقدیر کو کیوں بھول جاتے ہیں کہ ہماری تقدیر میں رزق لکھا ہوا ہے خود بخود مل جائے گا خواہ مخواہ کیوں محنت و کوشش کریں اور

سرکھائیں چُپ کر کے بیٹھ جائیں، لقمے اور نوالے منہ میں ڈال دیئے جائیں گے۔ رزق کے اسباب تلاش کرنے کی کوئی ضرورت ہی نہیں ہے، اسی کو بے سمجھ لوگ توکل کہتے ہیں۔ حالاں کہ توکل اسے کہا جاتا ہے کہ جائز طریق پر کوشش کر کے اُس کے نتیجہ کو خدا تعالیٰ پر چھوڑ دیا جائے۔ ع:

رزق ہر چند بے گمان برسد
شرط عقل است جستن از درِ با
رزق تو بے شک پہنچ کر رہتا ہے مگر اسباب کے ذریعہ اُسے طلب کرنا عقل مندی ہے۔

اور قرآنی ارشاد ہے کہ دینی اور دنیاوی ترقی کے لیے:

﴿وَأَنْ لَّيْسَ لِلْإِنْسَانِ إِلَّا مَا سَعَى﴾ [پ: ۲۷، سورۃ النجم، ۳۹]

یعنی، کوشش کرنا ہی انسان کے اختیار میں ہے۔

انتباہ: اگر زندیق کے لفظ ”مقتضی“ سے مراد زندیق کا کفر اختیار کرنا ہے اور اُس پر راضی ہونا ہے تو اُس کا اپنے کفر جیسے ضرر پر راضی ہونا بڑا جرم اور کفر ہے اور یہ بندہ کا اپنا کسب اور فعل ہے۔ اصل میں قضا دوسری چیز ہے اور مقتضی دوسری چیز ہے۔ قضا اور تقدیر تو خدا تعالیٰ کی ذات سے متعلق ہیں اس لیے اُس کی قضا اور تقدیر سے راضی ہونا ضروری ہے اور کفرچوں کہ (قضا شدہ چیز) ہے اور وہ بندہ کی ذات سے متعلق ہے اُس پر راضی ہونا بڑا جرم ہے جیسا کہ ”شرح عقائد“ میں ہے کہ:

(۱) الکفر مقتضی لا قضاء، والرضا إنما یجب بالقضاء دون المقضی.

یعنی، کفر قضا شدہ چیز ہے اور یہ قضا اوت تقدیر نہیں ہے، بے شک راضی ہونا قضا پر واجب ہے نہ کہ قضا شدہ چیز پر۔

(۱)۔۔: البراس علی شرح العقائد: الکلام فی الاستطاعة، ص 279

خدا تعالیٰ کا کفر کو پیدا کرنا بندہ سے امتحان لینے کی وجہ سے تو عین حکمت ہے مگر بندوں کا اپنے اختیار اور کسب اور ارادہ سے کفر کو پسند کرنا شدید غلطی ہے۔ حاکم حقیقی کی بغاوت کو پسند کر کے اُس جرم کا ارتکاب کرنا اور اُس کی اطاعت سے انکار کرنا بڑا جرم ہے۔

یہاں یہ جاننا بھی ضروری ہے کہ ایک چیز کی نسبت مختلف حیثیتوں کی وجہ سے دو چیزوں کی طرف ہو سکتی ہے، جیسا کہ زمین خدا تعالیٰ کی ملک ہے اس حیثیت سے کہ وہ اس کا خالق ہے اور وہ بندوں کی ملکیت بھی مجازاً ہو سکتی ہے اس حیثیت سے کہ وہ زمین پر قابض و متصرف ہیں۔ اپنی جگہ دونوں نسبتیں صحیح اور جائز ہیں۔ ”شرح فقہ اکبر“ مطبوعہ مصر صفحہ 44 میں ہے کہ:

أن الفرق بين الكسب والخلق: هو أن الكسب أمر لا يستقل به الكاسب، والخلق أمر مستقل به الخالق.⁽¹⁾

یعنی، کاسب اپنے کسب میں دوسرے کا محتاج ہے اور خالق پیدا کرنے میں دوسرے کا محتاج نہیں ہے۔

اسی طرح بندوں کے افعال خدا تعالیٰ کی طرف منسوب ہو سکتے ہیں، اس حیثیت سے کہ وہی اُن کا خالق ہے۔

﴿وَاللَّهُ خَلَقَكُمْ وَمَا تَعْمَلُونَ﴾ [پ: ۲۳، سورۃ الصافات، ۹۶]

حق تعالیٰ تمہارا اور تمہارے افعال کا بھی خالق ہے۔

اور بندوں کے افعال بندوں کی طرف بھی منسوب ہو سکتے ہیں؛ کیوں کہ بندوں کے اختیار اور ارادے اور کسب سے سرزد ہوتے ہیں۔ بندہ کسی بھی خیر و شر کے کسب کا عزم کرے تو حق تعالیٰ اُس میں قدرت و استطاعت پیدا فرماتا ہے۔ ”شرح فقہ

(1)۔۔ منہج الروض الازھر شرح الفقہ الاکبر: ص 154

اکبر“ص 43 میں ہے کہ:

أَنَّ اللَّهَ تَعَالَى لَا يَخْلُقُ الطَّاعَةَ وَالْمَعْصِيَةَ فِي قَلْبِ الْعَبْدِ بِطَرِيقِ الْجَبْرِ وَالْغَلْبَةِ، بَلْ يَخْلُقُهُمَا فِي قَلْبِهِ مَقْرُونًا بِاخْتِيَارِ الْعَبْدِ وَكَسْبِهِ. انتهى⁽¹⁾

یعنی، نیکی اور بدی کو خدا تعالیٰ بندہ کے دل میں زبردستی پیدا نہیں فرماتا، بلکہ دونوں کو بندہ کے کسب اور اختیار کرنے کے ساتھ ہی پیدا فرماتا ہے۔

بہر حال کفر و ضلالت کی نسبت خدا کی طرف خالق ہونے کی حیثیت سے ہے اور بندوں کی طرف کفر کی نسبت کاسب اور فاعل ہونے کی حیثیت سے ہے۔

لَا يَكُونُ لِلْعَبْدِ قُدْرَةٌ عَلَى الْفِعْلِ قَبْلَ الْفِعْلِ، بَلْ إِذَا أَرَادَ الْفِعْلَ، خَلَقَ اللَّهُ سَبْحَانَهُ فِيهِ الْقُدْرَةَ. انتهى (نبراس مطبوعہ دین محمدی پریس لاہور، ص ۲۷۹)⁽²⁾

یعنی، جب بندہ کسی کام کا اپنے اختیار سے ارادہ کرتا ہے تو حق تعالیٰ اُس میں قدرت پیدا فرمادیتا ہے۔

کفر و ضلالت وغیرہ معاصی اور موذی جانوروں کا پیدا کرنا بے شک حکمت و مصلحت سے خالی نہیں ہے خواہ وہ حکمتیں اور مصالح ہماری سمجھ میں آئیں یا نہ آئیں مگر غلط طریق پر اُن کو استعمال کرنا یا انہیں پسند و اختیار کرنا بندوں کا جرم ہے۔ بلاشبہ بندوق و توپ وغیرہ ایٹم بم و راکٹ جیسے خطرناک اسلحہ کا بنانا بڑی دانائی اور عقل مندی ہے مگر ان کا غلط استعمال کرنا بڑی کم عقلی اور شدید جرم ہے۔ اسی طرح زہریلی دواؤں کا ذخیرہ دواخانوں، شفاخانوں میں رکھنا تو عین حکمت و مصلحت ہے مگر ان زہریلی دواؤں کا غلط استعمال کرنا بہت بڑا جرم ہے۔

غور طلب بات:

(1)۔۔: منح الروض الازھر شرح الفقہ الاکبر: ص 151

(2)۔۔: التفسیر الکبیر: سورة البقرة، تحت الآية ۲۷۳، 66/7

قرآن و حدیث میں اکثر جگہ ”اھداء و اضلال“ کی نسبت و اضافت خدا تعالیٰ کی طرف بطور تسبیب و تکیوں اور بطور تخلیق بھی واقع ہوئی ہے؛ کیوں کہ حق تعالیٰ ہی مسبب حقیقی اور خالق ہر خیر و شر ہے اور بعض جگہ اضلال کی نسبت خدا تعالیٰ کی طرف بطریق سزاء و وعید بیان فرمانے کے بھی آئی ہے جیسا کہ تفصیل سے اوپر بیان ہو چکا ہے مگر یہاں بمعنی خلق ہدایت و خلق ضلالت ہے۔ چنانچہ علامہ علی قاری علیہ الرحمۃ الباری (متوفی ۱۰۴۰ھ / 1605ء) نے اپنی مشہور کتاب ”شرح فقہ اکبر“ مطبوعہ مصر صفحہ 40 میں تصریح فرمائی ہے کہ:

بندوں کے لیے ہدایت و طاعت کا پیدا کرنا محض خدائی فضل ہے اور ضلالت و معصیت کا بندوں کے امتحان لینے کی حکمت اور مصلحت کے لیے پیدا فرمانا بھی عین عدل و انصاف ہے والکل من عند اللہ خلقاً، فخلق الطاعة فضل و خلق المعصية عدل۔⁽¹⁾

خلق الطاعة فضل و خلق المعصية عدل

خدا تعالیٰ کا انسانی کسب و کوشش کے بغیر انسان و غیرہ مکلف بندوں کو قوت ارادی عطا فرمانا اور ان کے لیے ہدایت و طاعت کا پیدا کرنا خاص اُس کا فضل و کرم ہے اور ﴿لِيَبْلُوَكُمْ أَيُّكُمْ أَحْسَنُ عَمَلًا﴾⁽²⁾ کی بنا پر بندوں کے امتحان و ضلالت و معصیت کا عین حکمت و عدل ہے بلا تشبیہ دنیاوی حکومتوں کا کسی کو بڑا عہدہ اور افسری عبا کر کے بڑے بڑے اختیارات سونپنا ایک بڑی مہربانی ہے اور خاص نوازش ہے اور منصب و عہدہ کے لحاظ سے وقت پر انہیں آزمانا عین عدل و انصاف ہے مگر بڑے عہدہ داروں اور افسروں کا اپنے سونپے ہوئے اختیارات سے ناجائز فائدہ اٹھانا اور اختیارات کو غلط استعمال کرنا ظلم ہے۔

(1)۔۔: منح الروض الازھر شرح الفقہ الاکبر: ص 152

(2)۔۔: [پ: ۱۲، ہود، ۷۷]

دوسری جگہ ”شرح فقہ اکبر“ صفحہ 114 میں ہدایت و ضلالت کا خالق حق تعالیٰ کو ثابت کرتے ہوئے اس نسبت اور اضافت پر روشنی ڈالتے ہیں کہ مسبب حقیقی ہونے کی وجہ سے اور خالق ہونے کے طور پر اہداء و اضلال کی نسبت خدا تعالیٰ کی طرف کی جاتی ہے اور مجازاً مسبب واقع ہونے کی وجہ سے دوسروں کی طرف نسبت و اضافت کرنا بھی جائز ہے۔ چنانچہ فرمایا کہ:

أَنَّ اللَّهَ تَعَالَى يَضِلُّ مَنْ يَشَاءُ وَيَهْدِي مَنْ يَشَاءُ بِمَعْنَى أَنَّهُ خَلَقَ الضَّلَالَةَ وَالْهُدَايَةَ؛ لِأَنَّهُ الْخَالِقُ وَحْدَهُ فِي الْحَقِيقَةِ، لَكِنْ تَضَافُ الْهُدَايَةُ إِلَى النَّبِيِّ صَلَّى اللَّهُ عَلَيْهِ وَسَلَّمَ مَجَازاً بِطَرِيقِ التَّسْبِيبِ كَمَا فِي قَوْلِهِ تَعَالَى: ﴿وَإِنَّكَ لَتَهْدِي إِلَى صِرَاطٍ مُسْتَقِيمٍ﴾ [پ: ۲۵، الشوری، ۵۲] کما تسند إلى القرآن، کما فی قوله تعالى: ﴿إِنَّ هَذَا الْقُرْآنَ يَهْدِي لِلْبَیِّنِ هِیَ أَقْوَمُ﴾ [پ: ۱۵، الاسراء، ۹] وقد یسند الإضلال إلى الشیطان مجازاً، ومنه قوله تعالى: ﴿لَا غَوِيَّ لَهُمْ﴾ [پ: ۲۳، ص، ۸۲]، کما یسند الإضلال إلى الأصنام فی قوله تعالى: ﴿رَبِّ إِنَّهُنَّ أَضَلَّلْنَ کَثِیرًا مِّنَ النَّاسِ﴾ [پ: ۱۳، ابراهیم، ۳۶] وإلى غیرها کقوله تعالى: ﴿وَأَضَلَّهُمُ الشَّامِرِيُّ﴾ [پ: ۱۶، طه، ۸۵] وفسر المعتزلة الهدایة ببيان طریق الصواب وهو باطل بقوله تعالى: ﴿إِنَّكَ لَا تَهْدِي مَنْ أَحْبَبْتَ﴾ [پ: ۲۰، القصص، ۵۶] مع أنه علیه الصلاة والسلام بین طریق الإسلام ودعا إلى الهدایة جمیع الأنام.⁽¹⁾

یعنی، بے شک خدا تعالیٰ جسے چاہے گمراہ کرے جسے چاہے ہدایت فرمائے اس کے معنی ہیں کہ خدا تعالیٰ خالق حقیقی ہے بے شک جس کے لیے چاہے ہدایت پیدا فرمائے اور جس کے لیے چاہے گمراہی پیدا فرمائے مگر کبھی مجازاً بطور مسبب ہدایت کی اضافت آں حضرت صَلَّی اللہُ تَعَالٰی عَلَیْہِ وَاٰلِہٖ وَسَلَّم کی طرف کی گئی ہے جیسا کہ حق تعالیٰ نے فرمایا

(1)۔۔ منہج الروض الازھر شرح الفقہ الاکبر: ص 364-365

کہ بے شک تم سیدھے راستے کی طرف ہدایت فرماتے ہو جیسا کہ بطور سبب ہدایت کی نسبت قرآن پاک کی طرف بھی کی گئی ہے، چنانچہ حق تعالیٰ کا ارشاد ہے کہ بے شک قرآن سیدھے راستے کی طرف رہنمائی فرماتا ہے اور کبھی گمراہ کرنے کی نسبت بطور سبب شیطان کی طرف بھی کی جاتی ہے جیسا کہ خدائی ارشاد ہے کہ شیطان نے کہا میں انسانوں کو ضرور گمراہ کروں گا جیسا کہ بتوں کی طرف بھی اضلال کی نسبت کی گئی ہے اور قرآنی ارشاد ہے کہ اے میرے رب بے شک بتوں نے بہت انسانوں کو گمراہ کیا ہے اور سامری کی طرف بھی نسبت ہے کہ بنی اسرائیل کو سامری نے گمراہ کیا اور معتزلہ جو ہدایت کے معنی فقط راستہ دکھانا بیان کرتے ہیں باطل ہے؛ کیوں کہ آپ کے متعلق ارشاد ہے تم اُسے ہدایت نہیں دے سکتے جس سے تم محبت رکھتے ہو۔ حالاں کہ حضور انور علیہ الصلوٰۃ والسلام نے انھیں سب کو کھول کر اسلام کا راستہ بتایا اور سب کو ہدایت کی طرف بلایا تھا اور اہل سنت کے نزدیک ہدایت کے معنی ہیں سیدھے راستے پر چلانا جو حقیقی طور پر خدا تعالیٰ ہی سیدھے راستے پر چلاتا ہے اور مجازاً سب واقع ہونے کی وجہ سے قرآن اور نبی وغیرہ کی طرف ہدایت کی نسبت و اضافت بھی کی جاتی ہے۔

اور اسی طرح تفسیر کبیر جلد نمبر 2 صفحہ 353 میں ہے کہ:

لَكِنَّ الْمُنْفِيَ يَقُولُ لَيْسَ عَلَيْنَا هُدَاهُمْ هُوَ حُصُولُ الْإِهْتِدَاءِ عَلَى سَبِيلِ الْإِخْتِيَارِ، فَكَانَ قَوْلُهُ وَلَكِنَّ اللَّهَ يَهْدِي مَنْ يَشَاءُ عِبَارَةً عَنْ حُصُولِ الْإِهْتِدَاءِ عَلَى سَبِيلِ الْإِخْتِيَارِ وَهَذَا يُفْتَضِي أَنْ يَكُونَ الْإِهْتِدَاءُ الْحَاصِلُ بِالْإِخْتِيَارِ وَاقْعًا بِتَقْدِيرِ اللَّهِ تَعَالَى وَتَخْلِيقِهِ وَتَكْوِينِهِ وَذَلِكَ هُوَ الْمَطْلُوبُ (1)

یعنی، کفار کو راہ دینا تمہارے ذمے لازم نہیں، ہاں! اللہ راہ دیتا ہے جسے چاہتا ہے آپ کے ذمے فقط تبلیغ کا فرض ادا کرنا ہے۔ یہاں آیت میں بطور اختیار کسی کو ہدایت

(1)۔۔: التفسیر الکبیر: سورۃ البقرۃ، تحت الآیۃ ۷۳، ۲/۶۶

مند اور ہدایت یافتہ بنانے کی نفی ہے مگر خدا تعالیٰ جسے چاہے اپنی تقدیر اور تخلیق اور تکوینی مشیت کے مطابق اُسے ہدایت مند بنائے اور اُسے سیدھا راستہ مل جائے اور بطور اختیار اُسے سیدھے راستے پر چلنا حاصل ہو جائے۔

☆☆☆☆

(6) فَهَلْ لِي رِضًا مَا لَيْسَ بِرِضَاهُ سَيِّدِي
فَقَدْ حَزْتُ دُلُونِي عَلَى كَشْفِ حَيْرَتِي

اور میں کیسے پسند کروں جیسے میرا مالک پسند نہیں کرتا اور بے شک میں حیران ہوں میری حیرت دور کیجئے۔

یہاں پر بھی زندگی وہی مغالطہ دینا چاہتا ہے جس کی تفصیل پہلے گزر چکی کہ حق تعالیٰ اپنے بندوں کے کفر و غیرہ ضلال و فساد کو پسند نہیں فرماتا جیسا کہ:

﴿وَلَا يَرْضَى لِعِبَادِهِ الْكُفْرَ﴾ [پ: ۲۳، سورۃ الزمر، ۷۷]

﴿وَاللَّهُ لَا يُحِبُّ الْمُفْسِدِينَ﴾ [پ: ۶، سورۃ المائدہ، ۶۴]

وغیرہ ارشادات قرآنیہ سے ظاہر ہے تو گمراہیوں کو اختیار ہی کیوں کیا جائے اس پر حیرانی کی کیا وجہ ہے جب کہ انسان اپنے ارادہ اور اختیار سے خیر و شر کو کسب کرتا ہے۔

☆☆☆☆

(7) إِذَا شَاءَ رَبِّي الْكُفْرَ هِنِّي مَشِيئَةً
فَهَلْ أَنَا عَاصٍ فِي اتِّبَاعِ الْمَشِيئَةِ؟

جب میرے کفر کو میرے رب نے چاہا تو میں اُس کی چاہت میں راضی ہوں۔
یہاں زندگی خدا تعالیٰ کی مشیت کی آڑ میں یہ مغالطہ دینا چاہتا ہے کہ مشیت بمعنی ارادہ خدائی اور رضائے خدائی دونوں ایک ہی چیز ہیں حالاں کہ ان میں بڑا فرق ہے خدا تعالیٰ کی رضا خاص ہے جس کا تعلق محض نیک کاموں سے ہے اور خدا کی مشیت اور ارادہ اور تقدیر اور قضا اور حکم عام ہیں جب کا تعلق ہر ایک نیک کام اور بُرے کام سے ہے اور

ہر خیر و شر اور نفع و نقصان اور عزّت و ذلّت سب سے یکساں طور پر ہے۔ ہمارے عوام بھائی خاص اور عام کے فرق نہ سمجھنے کی وجہ سے غلط فہمی کا شکار ہوتے ہیں۔ ”شرح عقائد“ مطبوعہ مجتہائی صفحہ 27 میں ہے کہ:

أن الإرادة والمشیئة والتقدير يتعلق بالکل، والرضا والمحرة والأمر لا يتعلق إلا بالحسن دون القبیح. (1)

یعنی، ارادہ اور مشیئت اور تقدیر کا تعلق سب نیک و بد سے ہے اور خدا کی رضا اور محبت اور امر کا تعلق خاص نیک کاموں سے ہے نہ کہ بُرے کاموں سے۔
اس سے ثابت ہوا کہ ارادہ اور مشیئت دو قسم ہے ایک کا تعلق ہر خیر و شر سے تقدیر کی طرح ہے اور دوسرے کا تعلق فقط نیک کاموں سے جسے امر اور رضا اور محبت بھی کہا جاتا ہے۔

فائدہ عظیم:

علم عقائد اہل سنت میں خدائی ارادہ اور خدائی مشیئت اور خدائی تقدیر اور خدائی قضا اور خدائی حکم اکثر ایسی چیزوں کے لیے استعمال ہوئے ہیں جب کا تعلق ہر ایک خیر و شر اور ہر نفع و نقصان سے ہے دوسری طرف خدائی رضا اور خدائی محبت اور خدائی امر کے الفاظ خاص ان چیزوں کے لیے مستعمل ہوئے ہیں جن کا تعلق خاص نیک کاموں سے ہے، جیسا کہ ارشاد ہے:

﴿إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَائِي ذِي الْقُرْبَىٰ﴾ [پ: ۱۴، سورۃ النحل، ۹۰]

یعنی، بے شک خدا تعالیٰ تمہیں عدل و احسان اور اقرباء کی داد و دہش کا حکم دیتا ہے۔

(1)۔۔ شرح العقائد النسفیہ: ص 216

﴿وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ﴿٩٠﴾﴾
[پ: ۱۴، سورۃ النحل، ۹۰]

اور بے حیائی اور بُرائی اور بغاوت سے منع فرماتا ہے تمہیں نصیحت کرتا ہے، تاکہ تم نصیحت قبول کرو۔

اور ارشاد ہے:

﴿وَلَا يَرْضَى لِعِبَادِهِ الْكُفْرَ﴾ [پ: ۲۳، سورۃ الزمر، ۷]

حق تعالیٰ بندوں کے کفر اختیار کرنے سے راضی نہیں ہے۔
اور ارشاد ہے کہ:

﴿وَاللَّهُ يُحِبُّ الْمُطْهَرِينَ﴾ [پ: ۶، سورۃ التوبہ، ۱۰۸]

یعنی حق تعالیٰ زیادہ پاکیزگی کرنے والوں کو دوست رکھتا ہے۔

اور زندیق کے مذکورہ شعر کے مضمون اور اعتراض کا جواب قرآن عظیم نے اپنے معجزانہ انداز میں پیش گوئی کے طور پر پہلے سے بیان فرما دیا ہے۔ چنانچہ ”تفسیر مظہری“ میں ہے کہ:

لَوْ شَاءَ اللَّهُ خَلَّافَ مَا نَحْنُ عَلَيْهِ مَا أَشْرَكْنَا وَلَا آبَاؤُنَا وَلَا خَرْنَا مِنْ شَيْءٍ مِمَّا حَرَّمَ اللَّهُ عَلَيْهِمْ أَنِ اللَّهُ قَادِرٌ عَلَى أَنْ يَحُولَ بَيْنَنَا وَبَيْنَ مَا نَحْنُ عَلَيْهِ حَتَّى لَا نَفْعَلَهُ فَلَوْ لَا أَنَّهُ رَضِيَ بِمَا نَحْنُ عَلَيْهِ وَأَرَادَ مَا وَآمَرْنَا بِهِ لَحَالَ بَيْنَنَا وَبَيْنَ ذَلِكَ وَهَذَا الْإِسْتِدْلَالُ مَبْنِيٌّ عَلَى جَهْلِهِمْ وَعَدَمِ تَفَرُّقِهِمْ بَيْنَ الْمَشْيَةِ بِمَعْنَى الْإِرَادَةِ وَبَيْنَ الرِّضَا فَإِنْ إِرَادَتُهُ تَعَالَى مُتَعَلِّقٌ بِالْخَيْرِ وَالشَّرِّ مَا شَاءَ اللَّهُ كَانَ وَمَا لَمْ يَشَأْ لَا يَكُونُ وَأَنَّهُ تَعَالَى لَا يَرْضَى لِعِبَادِهِ الْكُفْرَ. (۱)

یعنی، خدا تعالیٰ اگر ہمارے شرکیات وغیرہ گناہوں سے راضی نہ ہوتا تو ہمیں یہ

(۱)۔۔: التفسیر المظہری: سورۃ الانعام تحت الآیۃ ۴۸، 301/3-302

کرنے ہی نہ دیتا، اور ہمارے اور گناہوں کے درمیان ایسی رُکاوٹیں ڈالتا کہ ہم گناہ کرنے ہی نہ پاتے اگر وہ چاہتا ہو تو بے شک ایسا کرنے پر قادر ہے تو ہم اُس کی چاہت کے خلاف کچھ نہ کر سکتے؟

اس کا جواب یہ ہے کہ یہ اعتراض کفار کی جہالت پر مبنی ہے کہ مشیت بمعنی ارادہ اور رضا کے درمیان فرق کو نہ سمجھ سکے اور ظاہر ہے کہ ارادہ اور مشیت کا تعلق ہر خیر و شر سے ہے اور خدا تعالیٰ کی رضا کا تعلق خاص خیر سے ہے اور ﴿وَلَا يَرْضَىٰ لِعِبَادِهِ الْكُفْرَ﴾^(۱) اس کی دلیل ہے۔

اور جس مضمون کو زندگی مذکور نے اپنے شعر میں بیان کیا ہے قرآن عظیم نے سورہ انعام پارہ آٹھ / 8 میں کفار کے اس اعتراض کا بہترین جواب دیا ہے جسے ”تفسیر کبیر“ میں امام محمد بن عمر رازی قدس سرہ (متوفی ۶۰۶ھ / 1209ء) نے پوری تشریح کے ساتھ کفار کے اعتراض اور قرآن عظیم کے جواب کو سمجھایا ہے اس سے بہتر تشریح ہو نہیں سکتی۔

قال الإمام الفخر الرازي في تفسير قوله تعالى: ﴿سَيَقُولُ الَّذِينَ أَشْرَكُوا لَوْ شَاءَ اللَّهُ مَا أَشْرَكْنَا وَلَا آبَاؤُنَا وَلَا حَرَمْنَا مِنْ شَيْءٍ﴾ الآية [پ: ۸، سورة الانعام، ۱۴۸]
وَتَقْرِبُهُ: أَنَّهُمْ اخْتَجَوْا فِي دَفْعِ دَعْوَةِ الْأَنْبِيَاءِ وَالرُّسُلِ عَلَى أَنْفُسِهِمْ بِأَنْ قَالُوا:
كُلُّ مَا حَصَلَ فَهُوَ بِمَشِيئَةِ اللَّهِ تَعَالَى وَإِذَا شَاءَ اللَّهُ مَنَادَ ذَلِكَ فَكَيْفَ يُمْكِنُنَا تَرْكُهُ؟
وَإِذَا كُنَّا عَاجِزِينَ عَنْ تَرْكِهِ فَكَيْفَ يَأْمُرُنَا بِتَرْكِهِ؟ وَهَلْ فِي وَسْعِنَا وَطَاقَتِنَا أَنْ نَأْتِيَ بِفَعْلٍ عَلَى خِلَافٍ مَشِيئَةِ اللَّهِ تَعَالَى؟ فَهَذَا هُوَ حُجَّةُ الْكُفَّارِ عَلَى الْأَنْبِيَاءِ فَقَالَ تَعَالَى: قُلْ فَلِلَّهِ الْحُجَّةُ الْبَالِغَةُ وَذَلِكَ مِنْ وَجْهَيْنِ:

الوجه الأول: أَنَّهُ تَعَالَى أَعْطَاكُمْ عُقُولًا كَامِلَةً وَأَفْهَامًا وَافِيَةً وَأَدَانًا سَامِعَةً

(۱)۔۔: [پ: ۲۳، سورة الزمر، ۷]

وَعُيُونًا بَاصِرَةً وَأَقْدَرَكُمْ عَلَى الْخَيْرِ وَالشَّرِّ وَأَزَالَ الْأَعْدَارَ وَالْمَوَانِعَ بِالْكَلِيَّةِ عَنْكُمْ
فَإِنْ شِئْتُمْ ذَهَبْتُمْ إِلَى عَمَلِ الْخَيْرَاتِ وَإِنْ شِئْتُمْ إِلَى عَمَلِ الْمَعَاصِي وَالْمُنْكَرَاتِ
وَهَذِهِ الْقُدْرَةُ وَالْمُكْنَةُ مَعْلُومَةُ الثَّبُوتِ بِالضَّرُورَةِ وَزَوَالِ الْمَوَانِعِ وَالْعَوَائِقِ مَعْلُومُ
الثَّبُوتِ أَيْضًا بِالضَّرُورَةِ وَإِذَا كَانَ الْأَمْرُ كَذَلِكَ كَانَ ادِّعَاؤُكُمْ أَنْكُمْ عَاجِزُونَ عَنِ
الْإِيمَانِ وَالطَّاعَةِ دَعْوَى بَاطِلَةٍ قُبِّتَ بِمَا ذَكَرْنَا أَنَّهُ لَيْسَ لَكُمْ عَلَى اللَّهِ حُجَّةٌ بِالْعَلَّةِ أَبْلَى
لِلَّهِ الْحُجَّةُ بِالْعَلَّةِ عَلَيْكُمْ.

وَالْوَجْهَ الثَّانِي: أَنْكُمْ تَقُولُونَ: لَوْ كَانَتْ أَفْعَالُنَا وَاقِعَةً عَلَى خِلَافِ مَشِيئَةِ اللَّهِ
تَعَالَى لَكُنَّا قَدْ غَلَبْنَا اللَّهَ وَقَهَرْنَاهُ وَأَتَيْنَا بِالْفِعْلِ عَلَى مُضَادَّتِهِ وَمُخَالَفَتِهِ وَذَلِكَ
يُوجِبُ كَوْنَهُ عَاجِزًا ضَعِيفًا وَذَلِكَ يَقْدَحُ فِي كَوْنِهِ إِلَهًا.

فَأَجَابَ تَعَالَى عَنْهُ: بِأَنَّ الْعَجْزَ وَالضَّعْفَ إِنَّمَا يَلْزَمُ إِذَا لَمْ أَكُنْ قَادِرًا عَلَى
حَمْلِهِمْ عَلَى الْإِيمَانِ وَالطَّاعَةِ عَلَى سَبِيلِ الْقَهْرِ وَالْإِلْجَاءِ وَأَنَا قَادِرٌ عَلَى ذَلِكَ وَهُوَ
الْمُرَادُ مِنْ قَوْلِهِ: ﴿فَلَوْ شَاءَ اللَّهُ مَا أَشْرَكْنَا﴾ إِلَّا أَنِّي لَا أَحْمِلُكُمْ عَلَى الْإِيمَانِ
وَالطَّاعَةِ عَلَى سَبِيلِ الْقَهْرِ وَالْإِلْجَاءِ لِأَنَّ ذَلِكَ يَبْطُلُ الْحِكْمَةُ الْمَطْلُوبَةُ مِنَ
التَّكْلِيفِ قُبِّتَ بِهَذَا الْبَيَانِ أَنَّ الَّذِي يَقُولُونَ أَنَّهُ مِنْ أَنَا لَوْ أَتَيْنَا بِعَمَلٍ عَلَى خِلَافِ مَشِيئَةِ
اللَّهِ فَإِنَّهُ يَلْزَمُ مِنْهُ كَوْنُهُ تَعَالَى عَاجِزًا ضَعِيفًا كَلَامٌ بَاطِلٌ.⁽¹⁾

یعنی، امام فخر الدین رازی قدس سرہ سورہ انعام کی آیت ﴿سَيَقُولُ الَّذِينَ
أَشْرَكُوا لَوْ شَاءَ اللَّهُ مَا أَشْرَكْنَا﴾ الایہ کی تفسیر میں فرماتے ہیں جس کی تشریح یہ ہے کہ
کفار نے حضرات انبیاء علیہم السلام کی دعوت اسلام اور دعوت ایمان کو ٹھکرانے کے
لیے یہ عذر تراشا اور حجت پکڑی کہ ہر چیز خدا تعالیٰ کی مشیت (چاہت) اور اُس کے ارادہ
سے ہوتی ہے اور جب خدا تعالیٰ نے ہم سے اور ہمارے آبا و اجداد سے ہمارا مشرک ہونا

(1)۔۔: التفسیر الكبير: سورة الأنعام تحت الآية ۳۸ و ۳۹، ۱۳/۱۳۷-۱۷۴

اور نافرمان ہونا چاہا ہے تو پھر ہمارا شرک وغیرہ نافرمانی کو ترک کرنا کیسے ممکن ہو سکتا ہے اور جب ہم اس کے ترک کرنے سے عاجز ہیں تو ہمیں شرک و کفر ترک کرنے کا حکم کیسے دیتا ہے؟ اور خدا تعالیٰ کی مشیت کے خلاف کوئی فعل کرنا کیا ہمارے بس کی بات ہے؟ اور کیا مشیتِ خداوندی کے خلاف کرنے پر ہمیں طاقت ہے؟

کفار کی یہی جھٹ و دلیل حضرات انبیاء علیہم السلام کے مقابلہ میں ہے جس کے جواب و تردید میں حق تعالیٰ نے اپنے حبیب اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم سے فرمایا کہ آپ مشرکین سے کہہ دیجئے کہ حق تعالیٰ کی جھٹ ہی دلوں کی گہرائیوں میں پہنچنے والی چیز ہے اور حجتہ اللہ کے دو مقبول و مقبول طریقے ہیں:

(۱)... ایک طریق تو یہ ہے کہ حق تعالیٰ نے تمہیں کامل عقل عطا فرمائی اور بہت سمجھ بخشی اور کان سننے کے لیے اور آنکھیں دیکھنے کے لیے دے کر ہر ایک نیک کام اور بُرے کام کرنے پر بغیر زکاوٹ کے تمہیں قدرت دی، پھر اگر چاہو تو تم نیک کام بھی کر سکتے ہو اور اگر چاہو تو بُرے کام بھی کر سکتے ہو اور تمہیں یہ قدرت و اختیار دینا سب کو معلوم ہے اس قدرت و اختیار کے ہوتے ہوئے تمہارا یہ کہنا کہ ہم ایمان لانے سے عاجز ہیں، سراسر باطل ہے۔ اس سے ثابت ہوا کہ تمہاری جھٹ کچھ نہیں ہے، بلکہ حق تعالیٰ کے لیے جھٹ بالغہ ہے۔

(۲)... دوسرا طریق یہ ہے کہ تم کہتے ہو کہ ہمارے شرکیہ و کفریہ اعمال و افعال اگر خدا تعالیٰ کی مشیت کے خلاف سرزد ہوئے ہیں تو بے شک ہم کو خدا تعالیٰ پر غلبہ حاصل ہوا ہے اور خدا تعالیٰ کی مخالفت میں ہمارے افعال و اعمال کا سرزد واقع ہونا اور اِن ممنوعہ افعال سے ہمیں روکنے پر خدا تعالیٰ کا قادر نہ ہونا اس چیز کا زبردست ثبوت ہے کہ وہ ہمیں روکنے سے عاجز ہے اور جو خود عاجز و ضعیف ہو وہ معبود اور خدا ہونے کے قابل نہیں ہے۔

تو اس اعتراض کا خدا تعالیٰ نے یہ جواب دیا کہ ہمارا عاجز و ضعیف ہونا اُس وقت

لازم آئے گا جب کہ ہم زبردستی سے ان کے ایمان لانے اور اطاعت قبول کرانے پر قادر نہ ہوں، بلکہ ہم تکوینی و تخلیقی طور پر ان سے زبردستی ایمان و اطاعت قبول کرانے پر قادر ہیں جیسا کہ اسی جگہ پر جملہ ﴿فَلَوْ شَاءَ لَهَدَّكُمْ أَجْمَعِينَ﴾^(۱) ہمارے قادرِ مطلق ہونے پر صاف دلالت کرتا ہے۔ یعنی اگر تخلیقی اور تکوینی طور پر خدا تعالیٰ زبردستی کرنا چاہتا تو تم سب کو ہدایت پر پیدا کرتا، جیسا کہ فطری طور پر خدا تعالیٰ حضرات انبیاء علیہم السلام اور حضرات ملائکہ کرام کو معصوم پیدا کرنے پر قادر ہے۔

﴿ذَلِكَ فَضْلُ اللَّهِ يُؤْتِيهِ مَنْ يَشَاءُ ۚ وَاللَّهُ ذُو الْفَضْلِ الْعَظِيمِ﴾ [پ: ۲۸،

سورة الجمعة، ۴]

مگر ایسی زبردستی کی ہدایت کرنے سے خدا تعالیٰ کی مطلوبہ حکمت ضائع ہوتی ہے اور بندوں کی تکلیف اور امتحان لینے والی حکمت باطل و بے سود رہ جاتی ہے جس کا بجایا ذکر قرآن، عظیم میں موجود ہے:

﴿خَلَقَ الْمَوْتَ وَالْحَيَاةَ لِيَبْلُوَكُمْ أَيُّكُمْ أَحْسَنُ عَمَلًا﴾ [پ: ۲۹، سورة الملک، ۲]

موت اور حیات کو اس واسطے پیدا فرمایا تا کہ خدا تعالیٰ تمہیں آزمائے کہ تم میں کون عملوں کے لحاظ سے اچھا ہے۔

بلا تشبیہ جیسا کہ مدرسوں اور کالجوں اور یونیورسٹیوں میں طلباء کو امتحان کے وقت سوالات کا پرچہ دے کر انہیں آزادی سے جواب دینے پر چھوڑ دیا جاتا ہے جو چاہیں جواب لکھیں تا کہ ہر ایک کی صلاحیت و لیاقت معلوم ہو جائے کہ کون پاس ہونے کے لائق ہے اور کون فعل ہونے کے۔ اس تشریح سے ثابت ہوا کہ خدا تعالیٰ جو بندوں کو دنیا میں ڈھیل دیتا ہے اور گناہ پر بروقت نہیں پکڑتا اس میں بھی اس کی حکمت کار فرما ہے یہ ہر گز نہیں ہے کہ وہ عاجز و ضعیف ہے اس لیے بروقت گرفت نہیں فرماتا جیسا کہ کفار

(۱)۔: [پ: ۸، سورة الانعام، ۱۴۹]

کا باطل خیال ہے:

﴿إِنَّمَا مُمْنٌ لَهُمْ خَيْرٌ لِّأَنفُسِهِمْ إِنَّمَا مُمْنٌ لَهُمْ لِيَزِدَّادُوا إِيْمًا وَلَهُمْ عَذَابٌ مُّهِينٌ﴾ (پ: ۴، سورۃ آل عمران، ۱۷۸)
کفار کے لیے دنیا میں ڈھیل اس لیے دیتے ہیں کہ گناہوں میں بڑھتے رہیں اور آخرت میں ان کے لیے عذاب رسوائی ہے۔

(8) وَهَلْ لِي اخْتِيَارُ أَنْ أُخَالِفَ حُكْمَهُ؟
فِي اللَّهِ فَاشْفُوا بِالْبَرَاهِينِ غُلَّتِي

تو میرے لیے اختیار ہے کہ میں اس کے حکم کی مخالفت کروں اور خدا کے لیے روشن دلائل سے مجھے بیماری سے شفا دو۔

یہاں حکم بمعنی قضا و قدر ہے تو اس کا جواب اوپر کی تفصیلات سے واضح ہو چکا ہے اور اگر حکم بمعنی امر ہے تو خدا تعالیٰ بُرے کاموں کا امر ہرگز نہیں دیتا اور نہ بُرے کاموں سے خدا تعالیٰ راضی ہوتا ہے اور نہ بُرے کاموں سے خدا تعالیٰ محبت کرتا ہے۔ چنانچہ ﴿وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ﴾⁽¹⁾ اس پر دال ہے۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ. وَرَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ. وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ. وَالْعَاقِبَةُ لِلْمُتَّقِينَ وَأَفْصَلُ الصَّلَاةِ وَأَكْمَلُ التَّسْلِيمَاتِ وَأَزْكَى التَّحِيَّاتِ سَيِّدَ الْمُرْسَلِينَ سَيِّدَنَا مُحَمَّدٌ وَآلِهِ الطَّيِّبِينَ وَأَصْحَابَهُ الْمَهْدِيِّينَ وَتَبَاعَهُ أَجْمَعِينَ أَعْلَى يَوْمِ الدِّينِ.

دوشنبہ ۲۰ رمضان مبارک ۱۳۸۱ھ / ۲۶ فروری ۱۹۶۲ء

محمد صاحب داد غفرلہ

از: جامعہ راشدیہ پیر جو گوٹھ ضلع خیر پور میرس مغربی پاکستان

(1)۔۔: [پ: ۱۲، سورۃ النحل، ۹۰]

ماخذ ومراجع

✽ القرآن الكريم، كلام باري تعالى

✽ كنز الألبان؛ إمام أهل سنت إمام أحمد رضا خان حنفى قادري

✽ مفاتيح الغيب / التفسير الكبير، مؤلف: أبو عبد الله محمد بن عمر بن الحسن

بن الحسين التيمي الرازي الملقب بفخر الدين الرازي خطيب الري (المتوفى:

606هـ)، ناشر: دار إحياء التراث العربي - بيروت، الطبعة: الثالثة - 1420هـ

✽ التفسير المظهري، مؤلف: المظهري، محمد ثناء الله، محقق: غلام نبي

التونسي، ناشر: مكتبة الرشدية - باكستان، الطبعة: 1412هـ

✽ صحيح البخاري، مؤلف: محمد بن إسماعيل أبو عبد الله البخاري الجعفي،

محقق: محمد زهير بن ناصر الناصر، ناشر: دار طوق النجاة، الطبعة: الأولى،

1422هـ

✽ مشكاة المصابيح، مؤلف: محمد بن عبد الله الخطيب العمري، أبو عبد الله،

ولي الدين، التبريزي (المتوفى: 741هـ)، محقق: محمد ناصر الدين الألباني،

ناشر: المكتب الإسلامي - بيروت، الطبعة: الثالثة، 1985

✽ كنز العمال في سنن الأقوال والأفعال، مؤلف: علاء الدين علي بن حسام الدين

ابن قاضي خان القادري الشاذلي الهندي البرهانفوري ثم المدني فالمكي الشهير

بالمتمقي الهندي (المتوفى: 975هـ)، محقق: بكرى حياني - صفوة السقا،

ناشر: مؤسسة الرسالة، الطبعة: الطبعة الخامسة، 1401هـ / 1981م

✽ عمدة القاري شرح صحيح البخاري، مؤلف: أبو محمد محمود بن أحمد بن

موسى بن أحمد بن حسين الغيتابي الحنفى بدر الدين العيني (المتوفى: 855هـ)

، ناشر: دار إحياء التراث العربي - بيروت

✽ طبقات الشافعية الكبرى، مؤلف: تاج الدين عبد الوهاب بن تقي الدين السبكي

- (المتوفى: 771هـ)، محقق: د. محمود محمد الطناحي د. عبد الفتاح محمد الحلو، ناشر: هجر للطباعة والنشر والتوزيع، الطبعة: الثانية، 1413هـ
- ❦ مرقاة المفاتيح شرح مشكاة المصابيح، مؤلف: علي بن (سلطان) محمد، أبو الحسن نور الدين الملا الهروي القاري (م: 1014هـ)، ناشر: دار الفكر، بيروت - لبنان، الطبعة الأولى: 1422هـ - 2002م
- ❦ شرح العقائد النسفية، مؤلف: الإمام سعد الدين مسعود بن عمر التفتازاني، ناشر: مكتبة المدينة باب المدينة كراچی
- ❦ منح الروض الازهر شرح الفقه الاكبر، مؤلف: علي بن (سلطان) محمد، أبو الحسن نور الدين الملا الهروي القاري الحنفی (م: 1014هـ)، تحقيق وتعليق: الشيخ وهبي سليمان غاوجي، الطبعة الاولى: 1419هـ / 1998ء، ناشر: دار البشائر الاسلاميه - بيروت
- ❦ الموافي بالوفيات، مؤلف: صلاح الدين خليل بن أيبك بن عبد الله الصفدي (المتوفى: 764هـ)، محقق: أحمد الأرناؤوط وتركي مصطفى، ناشر: دار إحياء التراث - بيروت، عام النشر: 1420هـ - 2000م
- ❦ فيروز اللغات، تصنيف: الحاج مولوی فيروز الدين، ناشر: فيروز سنز